

ہر قسم کے روحانی و جسمانی مسائل کے حل پر مفصل منفرد و مستند کتاب

سورة النعام سے مشکلات کا حل



ہر قسم کے روحانی و جسمانی مسائل کے حل پر مفصل منفرد و مستند کتاب

سورة النعام سے مشکلات کا حل



فہرست

25	قید سے رہائی	5	تعارف سورۃ انعام
27	حفاظت سفر	6	فضائل سورۃ الانعام
29	دروندوں سے حفاظت	6	دعوت سورۃ انعام کی زکوٰۃ
30	بچھو سے حفاظت	7	ختم سورہ انعام
31	ڈینگلی مگر چھھر سے نجات	7	روحانی ترقی کے لئے
32	امن و سکون کے لئے	8	قلب کی صفائی
33	گمشدہ کی واپسی	9	مجرّب عمل
34	مکان خالی کرانا	10	یکسوئی کے لئے
35	ظالم پولیس سے نجات	11	خلافت میں مقبولیت
36	دشمن پر فتح یابی	12	تسخیر خلافت
37	مد مقابل پر غلبہ	13	قرب الہی
38	تکست دشمن	14	حصول عبادت
39	زبان بندی	15	برائی سے بچاؤ
40	فتح و نصرت	16	جنت کا خواہشمند
41	حاجت روائی	17	گناہوں کی بخشش
43	مشکل سے نجات	18	قبولیت دعا
45	حاجت برابری	19	مشکل کشائی کے لئے
46	کھیل میں کامیابی	20	پریشانی کا حل
47	نمایاں کامیابی	23	مہم میں کامیابی
48	قرض سے نجات	24	مقدمہ میں کامیابی

تعارف سورة انعام

نام	سورة انعام	الغوی معنی	چوپائے	تعداد رکوع	۲۰	منزل	۲
پارہ	۸۷	ترتیب سورة	۶	نزل سورة	۵۵	مقام نزول	مکہ
تعداد آیات	۱۶۵	تعداد کلمات	۳۱۰۰	تعداد حروف	۱۲۹۳۵		

تعداد سورة انعام کے اعداد ۹۳۶۱۱۵

نقش سورة انعام یہ ہے

۳۱۲۰۳۹	۳۱۲۰۴۱	۳۱۲۰۳۵
۳۱۲۰۳۴	۳۱۲۰۳۸	۳۱۲۰۴۳
۳۱۲۰۴۲	۳۱۲۰۳۶	۳۱۲۰۳۷

نقش کی رفتار یہ ہے۔

۶	۷	۲
۱	۵	۹
۸	۳	۴

مندرجہ بالا نقش آبی چال سے پر کیا گیا ہے کسرا ایک کی وجہ سے خانہ ۷ میں

۲ کا اضافہ کر دیا گیا ہے اس نقش کو اس وقت لکھیں جب طالع میزان ہو، ساعت

73	بیماری سے نجات	49	مفلسی سے نجات
74	صحت یابی کے لئے	50	رزق کی فراوانی
75	موذی مرض سے نجات	51	رزق میں اضافہ
76	جسمانی درد کے لئے	52	دکان میں برکت
77	درد سر کے لئے	53	کاروبار کی ترقی
78	سر میں پانی بھر جانا	54	حصول روزگار
79	تیز قوت حافظہ	55	حصول ملازمت
80	نسیان کا مرض	56	پیداوار میں اضافہ
81	غم سے نجات	57	مرتبہ کے لئے
82	خوشی و مسرت کے لئے	58	تسخیر حاکم کے لئے
83	پرانے بخار کے لئے	59	تسخیر محبت
84	بے خوابی سے نجات	60	شوہر کی فرمانبرداری
85	آشوب چشم	61	نیک اولاد کے لئے
86	آنکھوں کا درد	62	صلح و صفائی کے لئے
87	نزلہ زکام کے لئے	64	شادی کی رکاوٹ
88	دمہ سے نجات	65	رشتہ میں رکاوٹ
89	درد دکان کے لئے	66	بیماریوں سے نجات
90	دانت کی تکلیف	67	آسیب سے نجات
91	درد داڑھ کے لئے	68	نظر بد کے لئے
92	فالج سے نجات	69	شیطانی شر سے نجات
93	خسرہ سے بچاؤ	70	نقش گوئی سے نجات
94	ہارٹ ایک کے لئے	71	بد زبانی سے نجات
95	سینے کی سوزش کے لئے	72	جادو سے نجات

مرغ کی ہو، دن منگل کا ہو، بخور میں قسط جلائیں، تعویذ لکھنے کے لئے سرخ رنگ کا کاغذ استعمال کریں۔

فضائل سُورۃ الانعام

حاکم نے نقل کیا ہے کہ جب سورۃ انعام اتری تو حضرت محمد ﷺ نے خوشی کی وجہ سے سبحان اللہ کہا۔ پھر فرمایا کہ اس سورۃ کے ساتھ اتنے فرشتے آئے کہ آسمان کے کنارے کو ڈھانپ لیا۔ (حصن حصین)

حضرت عمرؓ نے فرمایا کہ سورۃ انعام قرآن کی عمدہ چیزوں میں سے ہے (کنز العمال) بیماریوں پر اس سورۃ کے پڑھنے سے صحت ہوتی ہے (اتقان)

دعوت سورۃ انعام کی زکوٰۃ

عام طور سے زکوٰۃ ایک ہزار مرتبہ ۴۰ یوم میں معہ شرائط ادا کرے۔ اگر یہ بھی ممکن نہ ہو تو نیم خلوت سے تعداد ایک ہزار مرتبہ ۴۰ یوم میں پوری کرے۔ بعض کے لئے جو ترکیب اس کے ذیل میں بتائی گئی ہے اس طرح عمل کرے۔ بلا زکوٰۃ اجابت ہونا دشوار ہے۔

رات کو ڈھائی پاؤ چنے بریاں ثابت لے کر بیٹھے اور سورۃ انعام کی آیت۔
1 ایک ایک دانہ پر پڑھے ہر کام کے لئے مفید ہے اور فجر کو ان چنوں کی بریاں کو تقسیم کرے اور دوسری رات کو جب تک کام پورا نہ ہو آسمان کے نیچے ننگے سر کھڑے ہو کر 3 بار پڑھے۔

دعوت سورۃ انعام کی زکوٰۃ

سورۃ انعام۔ پہلے ایک ہفتہ کو دس بار پڑھنا چاہئے اور آٹھویں دن تیرہ بار اور نویں دن سے سات مرتبہ یومیہ پڑھے اور ہر مرتبہ یہ نیچے لکھی دعاسات مرتبہ پڑھے۔
بَخْرِيْشٍ بَرِيْشٍ مَطْمِيْشٍ مَطْمِيْشٍ مَشَاشٍ مَشَاشٍ قَلْمُوْشٍ
قَلْمُوْشٍ اَنْطَاشٍ اَنْطَاشٍ اَنْهَبٍ اَنْهَبٍ مَخْلُوْشٍ مَخْلُوْشٍ اَجَبُ يَآ
رَبِّحَانُ وَاَفْعَدُ كَذًا وَكَذَا وَبِحَقِّ الْاَخْضَرِ وَبِحَقِّ الْاَخْضَرِ عَلَيْهِمَا
السلام

ختم سورۃ انعام

یہ مجرب ختم مجلسی اور دیگر علماء کبار سے منقول ہے کہ اس عمل کی ابتدا روز جمعہ بعد نماز صبح سے کرے اور قبل ختم غسل کرے اور صبح کے نافلہ و فریضہ و تسبیح کے بعد پانچ مرتبہ سورۃ انعام پڑھے اور کوشش کرے کہ غلط نہ پڑھے اور سورۃ ختم ہونے پر بلا فاصلہ تیرہ مرتبہ یہ دعا پڑھے۔

يَا مُفْتِحُ فَتْحِ يَا مُفْرِجُ فَيْرِجُ يَا مُسَبِّبُ سَبَبِ يَا مَيِّسِرُ يَسْرِ يَا
مُسَهِّلُ سَهْلِ يَا مُدَبِّرُ وَبِرِّ يَا مُتِمِّمُ تَمِّمِ

روحانی ترقی کے لئے

جو کوئی اس بات کا خواہاں ہو کہ اس کے ظاہری و باطنی علم میں اللہ کریم اپنی

رحمت کاملہ سے اضافہ فرمادیں اور وہ ظاہری و باطنی علوم میں ترقی حاصل کرتا جائے تو ایسے میں ذیل کا عمل بے حد مفید اور نافع ہے۔ اس عمل کی بدولت اس کا سینہ تمام علوم کا خزانہ بن جائے گا۔

اس مقصد کے لئے اپنے مقصد کی نیت کر کے سات روز تک مسلسل سورۃ انعام سات مرتبہ اول و آخر درود شریف کشف اکیس اکیس مرتبہ پڑھ کر پانی کو دم کرے اور صبح نہار منہ پی جائے اور اللہ تعالیٰ سے علم و حکمت کی عطا یگی کے لئے عاجزی و انکساری سے گڑ گڑا کر دعا کرے۔ بفضل ایزدی اس عمل کی بدولت اس کا سینہ علم و حکمت کے خزانے سے بھر پور ہو جائے گا اور ہر بات جو بھی سنے گا یا پڑھے گا از بر یاد رہے گی اور اس کی بدولت کسی بھی علمی میدان میں کسی بھی مناظرے یا مباحثے میں ناکامی کا منہ نہیں دیکھے گا اور ہر ایک اس کے علمی مرتبے کو دل سے تسلیم کرے گا۔

قلب کی صفائی

صفائی قلب و نیز ہر جہت کے لئے مفید ہے۔ نوچندی اتوار سے اول دن ۷ بار دوسرے دن ۶ بار تیسرے دن ۵ بار ہفتہ کے دن ایک بار اور اتوار سے تعداد قرأت مقلوب کرے حتیٰ کہ ہفتہ کو ۷ بار پڑھے۔ اس کے بعد حاجت کے واسطے دو ہفتہ ۷ بار پڑھے اس میں کوئی شرط نہیں ہے لیکن جتنی پابندیاں و پرہیز کرے گا بہتر ہے۔ البتہ جگہ اور وقت کی پابندی لازم ہے۔

مغرب عمل

درمیان نماز سنت فجر و فرض فجر مغرب بسم اللہ شریف ملا کر ۳ بار قبل طلوع آفتاب پڑھے۔ اول آخر گیارہ گیارہ بار درود شریف پڑھے۔ یہ نقش مثلث لوح تانبا پر ساعت شمس میں کندہ کر کے گلے میں ڈالے اور بخور جلانے۔ ہر کام کے لئے مجرب ہے۔ لیکن ظاہر ہو کر کندہ کرے۔

حصول کشف

اللہ تعالیٰ کی رضا و خوشنودی حاصل کرنے کے لئے ہر روز بلا ناغہ نماز عشاء کے بعد تین مرتبہ سورۃ انعام پڑھ کر اللہ تعالیٰ سے دعا مانگے۔ بفضل باری تعالیٰ دعا قبولیت کی سند حاصل کر یگی۔ اللہ تعالیٰ بندے پر اپنا خصوصی فضل و کرم نازل فرمائے گا اس عمل پر پیشگی اختیار کرنے والے کو اللہ تعالیٰ اپنے حفظ و امان میں رکھتا ہے اور اس سے راضی رہتا ہے۔

نور الہی

اگر کوئی اس بات کا خواہاں ہو کہ اس کا باطن روشن ہو جائے اور اسے کھوٹے کمرے کی پہچان ہو جایا کرے تو اس مقصد کے لئے ذیل کا عمل بے حد مفید ہے۔

اس مقصد کے لئے بعد از نماز عصر روزانہ ایک مرتبہ سورۃ انعام، اول و آخر

درود شریف کشف گیارہ گیارہ مرتبہ پڑھ کر اللہ کے حضور دعا مانگے اور اپنے اوپر دل کے مقام پر پھونک لگائے۔

انشاء اللہ چالیس یوم بلا ناغہ عمل سے مقصود حاصل ہوگا اور باطن نور الہی سے منور ہو جائے گا اور بفضل ایزدی کھوٹے کھرے شخص کی پہچان با آسانی ہوا کرے گی۔

یکسوئی کے لئے

جو شخص کسی بھی کام میں یکسوئی اور توجہ سے محروم ہو یا عبادت و ریاضت کے وقت باوجود یکہ کوشش بسیار کے توجہ اور یکسوئی حاصل نہ کر سکے اور اس کے حصول کا خواہاں ہو تو ذیل کا عمل اس کے لئے بے حد کارآمد ہے۔ اس مقصد کے لئے ہر نماز کے بعد سورة انعام پانچ مرتبہ اس طریق سے پڑھے کہ ایک مرتبہ پڑھنے کے بعد اپنے دل و دماغ پر دم کرے۔ یعنی دونوں ہاتھوں پر پھونک مار کر اپنے سینے اور دماغ و چہرہ پر پھیرے اور اللہ رب العزت سے اپنے مقصد کے حصول کے لئے دعا مانگے۔ شروع شروع میں طبیعت عمل کرنے سے گھبرائے گی لیکن روز بروز اس میں سکون، یکسوئی اور توجہ بڑھتی جائے گی اور دل و دماغ مستعد اور چوکس ہو کر ہر کام کو انتہائی یکسوئی اور توجہ سے کریں گے۔ طبیعت ہشاش بشاش رہے گی۔ یہ عمل کم از کم اکیس روز تک بلا ناغہ کرے۔

باطنی علوم

جو کوئی اس بات کا خواہاں ہو کہ علوم ظاہری و باطنی میں جو کچھ بھی وہ حاصل

کرے اس کے ذہن پر انمٹ حروف کی طرح نقش ہو جائے اور کسی بھی میدان میں اسے علمی شکست کا سامنا نہ کرنا پڑے اور ہر جگہ اسے با عزت نگاہوں سے دیکھا جائے تو اس کے لئے ذیل کا عمل بے حد نافع ہے۔

اس مقصد کے لئے نماز تہجد کی ادائیگی کے بعد سورة انعام تیس مرتبہ اول و آخر درود شریف گیارہ گیارہ مرتبہ پڑھ کر ہاتھوں پر دم کر کے اپنے سر پر پھیرے اور دل کے مقام پر پھونک لگائے اور اللہ رب العزت کی بارگاہ میں اپنے مقصد کے حصول کے لئے دعا کرے۔ انشاء اللہ اس عمل کی ہمیشہ مداومت سے تمام علوم دینی و دنیاوی، ظاہری و باطنی میں مکمل دسترس حاصل کرے گا اور ہر جگہ عزت و احترام پائے گا۔

خلاق میں مقبولیت

اگر کسی کی خواہش چشم خلاق میں مقبولیت کی ہو تو ایسے میں ذیل کا عمل فائدہ مند ہے۔

اس مقصد کے لئے ہر نماز کے بعد سورة انعام۔ ۷ مرتبہ اول و آخر درود شریف اکیس اکیس مرتبہ پڑھ کر اللہ تعالیٰ کے حضور دعا مانگا کرے۔ انشاء اللہ روزانہ کی مداومت سے بہت جلد چشم خلاق میں مقبول ہو جائے گا۔

مخلوق کی تسخیر

اگر کسی کی یہ آرزو ہو کہ مخلوق اللہ کے دل میں اس کے لئے پیار و محبت اور

چاہت حقیقی معنوں میں پیدا ہو جائے اور وہ ہر جگہ عزت و احترام کی نگاہوں سے دیکھا جائے تو اس کے لئے بزرگان نے ذیل کا عمل بے حد مجرب اور اکسیر قرار دیا ہے۔

اس مقصد کے لئے ہر روز بعد از نماز فجر ۵ مرتبہ سورة انعام اول و آخر درود شریف تسخیر گیارہ گیارہ مرتبہ پڑھ کر اللہ کے حضور دعائے مانگے لیکن سورة انعام کے ورد کے دوران ہر بار آیت الرَّحْمَنِ الرَّحِيمِ کی تکرار اکتالیس مرتبہ کرے۔ انشاء اللہ اس عمل کی ہمیشہ مداومت کرنے والا دنیا میں کسی بھی جگہ ذلیل نہیں ہوگا اور ہر فرد اس کی انتہائی عزت و آبرو کرے گا اور دوسروں پر اس کو فوقیت دے گا۔

بلند مرتبہ

بلند مرتبہ کے لئے ذیل کا عمل بے حد مفید ہے۔

اس مقصد کے لئے جمعۃ المبارک اور پیر کو بعد فجر اول و آخر درود شریف گیارہ گیارہ مرتبہ اور دو مرتبہ سورة انعام پڑھ کر اللہ رب العزت کی بارگاہ میں دعائے مانگے۔ انشاء اللہ اس عمل کی ہمیشگی اختیار کرنے سے دین و دنیا میں بلند مرتبگی پائے گا۔

تسخیر خلائق

بلند مرتبہ کے خواہاں افراد ہر روز بعد از نماز فجر اول و آخر تین تین مرتبہ درود شریف اور سورة انعام ۷ مرتبہ پڑھ کر اللہ تعالیٰ کے حضور اپنے مقصد کے

لئے دعا کیا کریں۔ اس عمل پر ہمیشگی اختیار کرنے سے وہ بلند مرتبگی حاصل ہوگی جس کا تصور بھی نہ ہوگا۔

عزت و مرتبہ

جو کوئی اس بات کا خواہاں ہو کہ اسے خلائق میں بلند مرتبہ حاصل ہو اور اس کا شمار اللہ تعالیٰ کے دوستوں میں ہو جائے تو اس کے لئے ذیل کا عمل اکسیر کا حکم رکھتا ہے۔

اس مقصد کے لئے ہر روز بعد نماز تہجد نہایت عاجزی و انکساری کے ساتھ ۷ مرتبہ سورة انعام مع اول و آخر درود شریف ابراہیمی گیارہ گیارہ مرتبہ پڑھ کر اللہ رب العزت کی بارگاہ میں عاجزی و انکساری کے ساتھ حضور قلب سے دعائے مانگے۔ انشاء اللہ اس عمل کی باقاعدہ مداومت سے بہت جلد مقصود حاصل ہو جائے گا۔ بلند مرتبگی ملے گی اور اس کا شمار اللہ تعالیٰ کے دوستوں میں ہونا شروع ہو جائے گا۔

قرب الہی

جو کوئی بھی قرب الہی کا خواہاں ہو تو اس کے لئے ذیل کا عمل مفید ہے۔

اس مقصد کے لئے با وضو حالت میں صبح اور شام سات سات مرتبہ سورة انعام سورة اخلاص اور سورة نشرح مع اول و آخر درود شریف سات سات مرتبہ پڑھ کر اللہ کے حضور دعائے مانگے۔ روزانہ کے اس ورد سے بہت جلد مقصود حاصل ہوگا۔

حصول عبادت

جو کوئی بھی حصول رضائے الہی کا خواہاں ہو تو اس مقصد کے لئے ذیل کا عمل بے حد مفید ہے۔

ہر روز بلا ناغہ بعد از نماز عشاء تین تین مرتبہ درود شریف اول و آخر تین باوجودیکہ اس کا دل و دماغ عبادت میں یکسوئی اور مستغرقی کے لئے مائل نہ ہوتا ہو تو ذیل کا عمل اکسیر اعظم کا حکم رکھتا ہے۔

اس مقصد کے لئے بعد از ہر نماز ہر روز سورة انعام گیارہ مرتبہ اول و آخر درود شریف گیارہ گیارہ بار پڑھ کر اللہ کے حضور عاجزی و انکساری سے اپنے مقصود کے لئے دعا کرے۔

انشاء اللہ روز بروز اس عمل سے عبادت میں یکسوئی پیدا ہوگی و سو اس شیطانی سے نجات ملے گی اور آہستہ آہستہ عبادت گزار اور شب بیدار بندہ بن جائے گا اور اس عمل سے عبادت کا صحیح لطف و سرور بھی حاصل کرے گا۔

نیک اوصاف

اگر کوئی شخص بے انتہا سنگدل ہو اور اپنی اس سنگدلی کی وجہ سے پریشان ہو اور اس سے راہ نجات نظر نہ آتی ہو تو ایسے میں ذیل کا عمل مفید اور شافع ہے۔

اس مقصد کے لئے نماز پنجگانہ کی پابندی کرے اور بعد از نماز عصر ہر روز اول و آخر درود شریف قرآنی اکیس اکیس مرتبہ، سورة انعام اکتالیس مرتبہ پڑھ

کر اپنے دل کے مقام پر دم کیا کرے اور اللہ تعالیٰ کے حضور دعا بھی مانگے۔ انشاء اللہ چالیس روز کے اندر اندر دل کی سختی دور ہو کر نرم دلی پیدا ہو جائے گی اور رفتہ رفتہ اس کی حالت بالکل بدل جائے گی۔

برائی سے بچاؤ

جو شخص جوئے اور سٹہ بازی کے بد افعال میں مبتلا ہو اور کسی طرح ان سے جان نہ چھوٹی ہو تو ایسے میں ذیل کا عمل کارگر اور نفع بخش ہے۔

اس مقصد کے لئے بعد از نماز عشاء پیر، جمعرات اور جمعہ تین رات با وضو حالت میں اول و آخر درود شریف گیارہ گیارہ مرتبہ، سورة انعام پانچ مرتبہ، سورة اخلاص اکتالیس مرتبہ، سورة جمعہ تین مرتبہ، سورة رحمٰن تین مرتبہ، سورة منزل تین مرتبہ پڑھ کر مٹھائی پر دم کر کے کھائے۔ یا کوئی دوسرا یہ عمل کر کے اسے کھلائے۔ انشاء اللہ نوے دن کے عمل سے جوئے کی عادت بد سے نجات مل جائے گی اور ہمیشہ کے لئے اس فعل سے توبہ کر کے کبھی اس طرف رجوع بھی نہ کرے گا اور نہ ہی کوئی شے راہ کی رکاوٹ بنے گی۔

آفات سے محفوظ

جو کوئی یہ چاہتا ہو کہ وہ آفات و بلیات سے محفوظ رہے برائی سے بچا رہے اللہ تعالیٰ اسے اپنے حفظ و امان میں رکھے تو اسے چاہیے کہ وہ ہر نماز کے بعد نوے مرتبہ سورة انعام پڑھ کر اللہ تعالیٰ سے دعا مانگا کرے اللہ تعالیٰ اسے شر

شیطان سے محفوظ رکھے گا اس پر اپنا خصوصی فضل و کرم نازل فرمائے گا۔ اس کے دل میں برائی سے نفرت پیدا ہوگی اور طبیعت نیکی کے کاموں کی طرف مائل ہوگی۔

عزت میں اضافہ

جو شخص اپنی غلط کاریوں کی وجہ سے بدنام ہو اور اس کی وجہ سے ہر جگہ شرمسار ہو اور ندامت میں ڈوب رہے تو ایسے میں ذیل کا عمل بے حد نافع ہے۔ اس مقصد کے لئے ہر نماز کے بعد سورۃ انعام سات مرتبہ اول و آخر درود شریف گیارہ گیارہ مرتبہ اور ایک سو بار استغفار پڑھ کر اپنے گناہوں کی معافی اللہ رب العزت کے حضور مانگے اور راہ راستی اور شرمساری و ندامت کے دور ہونے کی دعا مانگا کرے۔ انشاء اللہ اس عمل کی بیشکلی اختیار کرنے سے بہت جلد ذلت و خواری، شرمساری سے بفضل ایزدی نجات پا جائے گا۔

جنت کا خواہشمند

جو شخص جنت کے ٹکٹ کا خواہشمند ہو تو وہ ذیل کا عمل فرمودہ رسول اللہ ﷺ اختیار کرے۔ انشاء اللہ وہ بعد از مرنے کے سیدھا جنت میں چلا جائے گا۔ اس مقصد کے لئے صبح کو اور رات کو بعد از نماز فجر اور نماز عشاء اول و آخر درود شریف سات سات مرتبہ سورۃ انعام پڑھ کر اپنے دونوں ہاتھوں کو اٹھا کر تین مرتبہ آمین کہہ لیا کرے۔

گناہوں کی بخشش

جو شخص اس بات کا خواہاں ہو کہ اس کے بے شمار گناہوں کی بخشش باری تعالیٰ فرمادیں اور اس کی باز پرس روز محشر نہ ہو تو اس کے لئے ذیل کا عمل بے حد مفید ہے۔

اس مقصد کے لئے بعد از ہر نماز ایک مرتبہ سورۃ انعام بمعدہ درود شریف اول و آخر پڑھ کر اللہ تعالیٰ کے حضور دست بدعا رہے۔ انشاء اللہ اس عمل کی روزانہ مداومت سے اللہ تعالیٰ اپنا فضل و کرم فرماتے ہوئے اس کے گناہوں کی بخشش فرمادیں گے اور بروز محشر بھی باز پرس سے بچ جائے گا۔

دعا کی قبولیت

جو کوئی اپنے آپ کو بہت زیادہ گنہگار سمجھتا ہو اور گناہوں سے تائب ہو کر سیدھی راہ پر آنا چاہتا ہو اللہ تعالیٰ سے بخشش کا طلبگار ہو تو اسے چاہئے کہ وہ ہر نماز کے بعد ایک مرتبہ سورۃ انعام پڑھ لیا کرے انشاء اللہ اس کی دعا قبول ہوگی۔ اللہ تعالیٰ اس بندے پر نظر عنایت فرمائے گا اس کو نیک کام کرنیکی توفیق عطا فرمائے گا اور اسے اپنے حفظ و امان میں رکھے گا۔

استخارہ کے لئے

جس کسی کو کسی بات کی خیر خبر معلوم کرنا ہو تو اس کے لئے ذیل کا عمل بے حد

مفید ہے۔

اس مقصد کے لئے بعد از نماز عشاء تازہ وضو کر کے پاک صاف بستر پر چٹ لیٹ کر تین بار درود شریف۔ پھر ایک بار سورة انعام، گیارہ بار سورة اخلاص پھر تین بار درود شریف پڑھ کر سینے پر دم کرے اور قبلہ روم نہ کر کے دائیں بائیں سو جائے اس دوران نیت یہ ہو کہ اے اللہ کریم اپنے نیک کلام کی برکت سے مجھے اس کام کے متعلق آگاہی فرما کہ میں یہ کام کروں یا نہ کروں یا میرے لئے کون سا امر بہتر اور نافع ہے۔ انشاء اللہ خواب میں اس امر کی اچھائی یا برائی اور کرنے یا نہ کرنے کے متعلق مکمل آگاہی ہوگی۔ تا حصول مقصد یہ عمل روزانہ جاری رکھا جائے۔

استخارہ

اگر کسی کام میں مختلف آراء ہوں یا کسی ایک رائے کو قابل ترجیح نہ سمجھا جا رہا ہو تو ضرورت مند شخص ذیل کا عمل کرے انشاء اللہ اس کی برکت سے خواب میں صحیح اور سچی رائے مل جائے گی جس پر عمل کرنے سے مطلوبہ کام میں کامیابی و کامرانی نصیب ہوگی۔

اس مقصد کے لئے رات کو سوتے وقت سورة انعام ایک مرتبہ اول و آخر درود شریف پڑھ کر سوئے اور کسی سے بھی کوئی گفتگو یا کلام نہ کرے۔

قبولیت دعا

وَإِذَا جَاءَهُمْ آيَةٌ قَالُوا الْآنَ نُوْمِنُ حَتَّى نُؤْتَى مِثْلَ مَا أُوتِيَ رُسُلُ

اللَّهُ ۖ اللَّهُ أَعْلَمُ حَيْثُ يَجْعَلُ رِسَالَتَهُ ۚ (سورة انعام، آیت ۱۲۵)

ترجمہ: اور جب ان کے پاس آتی ہے کوئی آیت، کہتے ہیں ہم تو ہرگز نہ مانیں گے جب تک کہ ہم کو نہ دیا جائے اس جیسا جو دیا گیا اللہ کے رسولوں کو۔ اللہ خوب جانتا ہے کہ کہاں رکھے اپنی پیغمبری۔

خاصیت:- ان آیتوں میں لفظ اللہ دو جگہ متصل واقع ہوا ہے۔ ان دونوں لفظ کے درمیان جو کوئی دعا مانگے تو انشاء اللہ تعالیٰ اس کی دعا قبول ہوگی۔ (مولانا اشرف علی)

مشکل کشائی کے لئے

اگر کوئی کسی اچانک مشکل میں مبتلا ہو، ہر مشکل کے حل کی کوئی صورت دکھائی نہ دیتی ہو تو اسے چاہئے کہ وہ سورج نکلنے کے وقت با وضو حالت میں قبلہ رو بیٹھ کر تین مرتبہ سورة انعام پڑھے اور اللہ تعالیٰ سے دعا مانگے۔ ہر روز یہ عمل کرے اس وقت تک جب تک کہ مشکل حل نہ ہو جائے۔ انشاء اللہ تعالیٰ بہت جلد مشکل حل ہو جائے گی اور آسانی پیدا ہوگی۔

مشکل کشائی

جو شخص ذیل کے عمل کی مداومت رکھے گا وہ رفیق القلب بن جائے گا اور کسی بھی بیمار زدہ یا تکلیف زدہ کی بیماری اور تکلیف کو رفع کرنے کی کوشش کرے گا۔

اس کے لئے سورة انعام سات بار اول و آخر درود شریف ابراہیمی سات

سات بار اور اسم حسنی 'یا رَحْمَنُ' بکثرت بعد از نماز فجر پڑھ کر اللہ کے حضور دعا کیا کرے۔

پریشانی کا حل

جس کسی کو ایسی مشکل درپیش ہو جس کی وجہ سے سخت ترین پریشانی کا سامنا کرنا پڑ رہا ہو اور اس مشکل کے حل کی کوئی تدبیر نظر نہ آتی ہو تو ایسی صورت میں ذیل کا عمل اکسیر اعظم ہے۔ اس مقصد کے لئے کئی آدمی طاق تعداد میں مل کر با وضو حالت میں ایک ہی نشست میں سورة انعام سات مرتبہ پڑھیں۔ اول و آخر درود شریف اکتالیس اکتالیس مرتبہ پڑھیں۔ پھر انتہائی خلوص سے اللہ تعالیٰ کے حضور دعا کریں انشاء اللہ العزیز اس عمل سے ہر مشکل کا حل غیب سے رب تعالیٰ حل فرمادیں گے۔ اس عمل کا بہترین وقت بعد از نماز عشاء یا بعد از نماز فجر ہے۔

مصیبت سے چھٹکارا

اگر کوئی کسی دنیاوی مصیبت میں پھنس گیا ہو اور چھٹکارے کی صورت نظر نہ آتی ہو تو ایسے میں ذیل کا عمل مفید ہے۔

اس مقصد کے لئے ہر نماز کے بعد سورة انعام ایک مرتبہ پڑھیں انشاء اللہ اس مصیبت سے نجات مل جائے گی۔ زیادہ سے زیادہ سات یوم تک یہ عمل کرنے سے بڑی سے بڑی مصیبت سے نجات مل جاتی ہے۔

پریشانی سے نجات

کسی بھی قسم کی جائز مشکل کی آسانی کے لئے ذیل کا عمل فائدہ مند ہے۔ اس مقصد کے لئے بعد از نماز فجر ایک مرتبہ سورة انعام اول و آخر درود شریف گیارہ گیارہ مرتبہ پڑھ کر اللہ تعالیٰ کے حضور دعا مانگے۔ یہ عمل چالیس یوم بلا ناغہ کرنے سے بڑی سے بڑی مشکل آسان ہو جاتی ہے اور پریشانی سے بفضل ایزدی نجات مل جاتی ہے۔

ناگہانی مشکل

اگر کوئی اچانک کسی ناگہانی مشکل میں گرفتار ہو جائے اور ایسے وقت کوئی تدبیر نہ سوچتی ہو تو اس کے لئے ذیل کا عمل نافع ہے۔ اس مقصد کے لئے صبح کو سورج نکلنے ہی با وضو حالت میں قبلہ رخ بیٹھ کر سورة انعام ۱۳ مرتبہ، اول و آخر درود شریف سات سات مرتبہ پڑھ کر اللہ کے حضور دعا مانگے۔ انشاء اللہ کیسی ہی افتاد کیوں نہ ہو اس سے جان چھوٹ جائے گی۔ تا حصول مقصد اس عمل کو جاری رکھیں۔

مشکل کشائی سے نجات

اگر کوئی بھی مشکل یا حاجت درپیش ہو اور حل ہوتی نظر نہ آتی ہو تو مندرجہ ذیل عمل کرے۔ انشاء اللہ اس عمل کی بدولت وہ مشکل یا حاجت بفضل ایزدی

سے پوری ہو جائے گی۔

اس مقصد کے لئے جمعہ کی رات کو نصف رات کے بعد اٹھ کر غسل کر کے پاک صاف لباس پہنے۔ پھر دو رکعت نماز نفل اس طرح سے ادا کرے کہ ہر رکعت میں سورۃ فاتحہ کے بعد سورۃ اخلاص دس مرتبہ پڑھے۔ اس کے بعد رکوع و سجود میں تسبیحات سات سات مرتبہ پڑھے۔ پھر نماز ختم کر کے اول و آخر گیارہ گیارہ مرتبہ درود شریف پڑھ کر ایک مرتبہ سورۃ انعام پڑھ کر دعا مانگے۔

الہی! اگر میں نے تیری اطاعت کی ہے تو تعریف صرف تیرے ہی لئے ہے اور اگر میں نے تیری نافرمانی کی ہے تو میرے خلاف حجت تیرے ہاتھ میں تجھ ہی سے راحت ہے اور تجھ ہی سے کشادگی و آسائش پاک ہے وہ ذات جو انعام کرتی ہے اور نیک اعمال کی قدردان ہے پاک ہے وہ ذات جو فیصلہ کرتی ہے اور معاف کرتی ہے۔ الہی تیرا مجھ پر احسان ہے۔ میں اپنی نے اپنی خواہش نفس کی اطاعت کی اور شیطان نے مجھے گمراہ کر دیا۔ مجھ پر تیری محبت قائم ہے اگر تو مجھے عذاب دے تو یہ میرے گناہ کی وجہ سے ہوگا اور تو ظالم نہ ہوگا اور اگر تو مجھے بخش دے اور مجھ پر رحم فرمائے تو بے شک تو جواد ہے کریم ہے۔ اے کریم، اے کریم (یہ دعا کثرت سے پڑھے) اس کے بعد پڑھے۔

ہر شے سے امن دینے والے اور ہر شے تجھ سے خائف ہے تیرے امن کے وسیلے سے میں سوال کرتا ہوں کہ ہمارے سردار محمد ﷺ اور ان کی آل پر رحمت نازل فرما اور میری ذات کے لئے میرے اہل و عیال کے لئے اور ان تمام کے لئے بھی جو تو نے مجھے انعام کئے ہیں امان عطا فرما یہاں تک کہ میں نہ کسی چیز

سے ڈروں اور نہ خوف کروں تو ہر شے پر قادر ہے اور ہمارے لئے اللہ کافی ہے جو بہترین کار ساز ہے اے اللہ جس نے ابراہیم کو نمرود سے بچایا اور موسیٰ کو فرعون سے۔ سوال کرتا ہوں کہ تو ہمارے سردار محمد ﷺ اور ان کی آل پر رحمت نازل فرما اور مجھے ہر شے سے امن عطا فرما اور میری کفایت فرما۔ آمین۔

مہم میں کامیابی

اگر کوئی شخص کسی مہم پر جانے کا ارادہ رکھتا ہو اور راستے کے خطرات سے ڈرتا بھی ہو تو ایسی حالت میں خوف سے نجات اور بحفاظت واپسی کے لئے ذیل کا عمل مفید ہے۔

اس مقصد کے لئے مہم کے سارے راستے میں **يَا قَوِيُّ مُعِينٌ وَاحِدِي** دِلِيلِ بِحَقِّ الْاِنْعَامِ پڑھے۔ انشاء اللہ مہم سے کامیاب ہوگا۔

ناگہانی مصیبت

اگر کوئی کسی مصیبت میں یا ان گنت ناگہانی مصیبتوں میں گرفتار ہو جو کسی حالت میں دور نہ ہوتی ہوں تو ایسی صورتحال سے نکلنے کے لئے ذیل کا عمل کارگر ہے۔

اس مقصد کے لئے سورۃ انعام کا طریقہ عمل یہ ہے کہ اس کا ختم کبیر ہو جس کی تعداد ایک ہزار ہے اور اس کو پچیس مرتبہ روزانہ پڑھے یا پھر ختم وسط پڑھ سکتا ہے جس کی تعداد دو سو ہے اس کے لئے اس کو پانچ مرتبہ روزانہ پڑھے۔

یا پھر ختم صغیر پڑھ سکتا ہے جس کی تعداد چالیس ہے جس کو ایک مرتبہ روزانہ پڑھ سکتا ہے۔

ان تینوں میں سے کوئی بھی عمل فوری طور پر ہو سکتا ہے اسے کرے۔ اس عمل کے خاتمے سے وہ مصیبت رفع ہو جائے گی بہتر ہے کہ تمام مصیبتوں کے اختتام کے لئے ختم کبیرا کیلا یا طاق تعداد مل کر لوگ پڑھیں اور اپنے مقصد کی کامیابی کے لئے اللہ رب العزت سے مانگے تو زیادہ بہتر ہے کوئی بھی مشکل باقی نہ رہے گی۔ عمل جمعہ کی رات یا بعد از نماز فجر کرنا بہت بہتر ہے۔

مقدمہ میں کامیابی

جس کسی پر ناحق مقدمہ ہو گیا ہو اور حق ہونے کے باوجود بھی اس کی شنوائی نہ ہوتی ہو۔ سفارش اور رشوت کے بل بوتے پر مقدمہ کا فیصلہ اس کے خلاف ہونے کی امید ہو تو ایسے میں ذیل کا عمل بے حد مفید ہے۔

اس مقصد کے لئے با وضو حالت میں قبلہ رخ بیٹھ کر بعد نماز فجر سورۃ انعام آٹھ مرتبہ۔ بعد نماز ظہر سات مرتبہ بعد نماز عصر چھ مرتبہ۔ بعد نماز مغرب پانچ مرتبہ۔ بعد نماز عشاء چار مرتبہ اول و آخر درود شریف گیارہ گیارہ مرتبہ ہر بار پڑھ کر اللہ کے حضور دعا مانگے۔ انشاء اللہ اس عمل کی بدولت مقدمے کا فیصلہ اس کے حق میں ہو جائے گا اور وہ مقدمہ سے صاف بری ہو جائے گا کوئی بھی اس کا کچھ نہ بگاڑ سکے گا۔

یاد رہے کہ دوران عمل کسی سے کسی بھی قسم کی گفتگو یا کلام نہ کرے اس عمل کو

زیادہ سے زیادہ سات یوم تک کر سکتے ہیں۔

قید سے رہائی

اگر کسی کو ناحق قید میں ڈال دیا گیا ہو اور رہائی کی کوئی صورت نظر نہ آتی ہو تو ایسے میں ذیل کا عمل مفید تر ہے۔

اس مقصد کے لئے بعد از نماز عشاء سورۃ انعام پانچ بار معہ اول و آخر درود شریف ابراہیمی گیارہ گیارہ بار اس طرح پڑھیں انشاء اللہ اس عمل سے بہت جلد قیدی رہا ہوگا۔ اس عمل کو تا حصول مقصد جاری رکھیں۔

قید کی رہائی

قیدی کی رہائی کے لئے ذیل کا عمل مجرب ہے۔

اس مقصد کے لئے بعد نماز فجر مغرب اور عشاء تین مرتبہ سورۃ انعام بارہ مرتبہ سورۃ اخلاص اور گیارہ مرتبہ آیت کریمہ پڑھ کر سجدے میں رو رو کر قید سے نجات کے لئے دعا مانگا کریں۔ انشاء اللہ بفضل تعالیٰ قید سے رہائی کی سبیل نکل آئے گی۔ تا رہائی یہ عمل جاری رکھے۔

قید سے چھٹکارا

اگر کسی کو ناحق قید میں ڈال دیا گیا ہو رہائی کی کوئی صورت نظر نہ آتی ہو تو ایسے میں ذیل کا عمل مفید تر ہے۔

اس مقصد کے لئے بعد از نماز عشاء سورة انعام پانچ بار مع اول و آخر درود ابراہیمی گیارہ گیارہ بار اس طرح پڑھیں انشاء اللہ اس عمل سے بہت جلد قیدی رہا ہوگا۔ اس عمل کو تا حصول مقصود جاری رکھیں۔

قید سے رہائی

قید کی رہائی کے لئے ذیل کا عمل مجرب ہے۔

اس مقصد کے لئے بعد نماز فجر مغرب اور عشاء تین مرتبہ سورة انعام بارہ مرتبہ سورہ اخلاص اور گیارہ مرتبہ آیت کریمہ پڑھ کر سجدے میں گڑ گڑا کر قید سے نجات کے لئے دعا مانگا کریں۔ انشاء اللہ بفضل تعالیٰ قید سے رہائی کی سبیل نکل آئے گی۔ تارہائی یہ عمل جاری رکھے۔

قیدی کی رہائی

اگر کسی کو ناحق قید میں ڈال دیا گیا ہو رہائی کی کوئی صورت نظر نہ آتی ہو اور نہ ہی انصاف کی توقع ہو تو ایسی حالت میں ذیل کا عمل نافع اور مجرب ہے۔

اس مقصد کے لئے طاق تعداد میں مل کر اشخاص با وضو حالت میں پاک جگہ پر بیٹھ کر ایک ہی نشست میں سات مرتبہ سورة انعام اول و آخر درود شریف تمجینا اکیس اکیس مرتبہ پڑھ کر اللہ کے حضور دعا مانگیں۔ اس عمل کو چالیس یوم بلا ناغہ جاری رکھیں انشاء اللہ قیدی کی رہائی کے اسباب پیدا ہو جائیں گے اور ناحق قید میں پڑا ہوا قیدی با عزت رہا ہو کر گھر آ جائے گا۔

حفاظت سفر

جو اشخاص اکثر بیرونی ملکوں میں آتے جاتے ہوں اور ان کو ہوائی سفر میں کسی بھی ممکنہ حادثے کا خدشہ رہتا ہو تو ایسے میں ذیل کا عمل بے حد مفید ہے۔ اس مقصد کے لئے جانے سے قبل صبح بعد از نماز فجر آٹھ مرتبہ سورة انعام اول و آخر درود شریف گیارہ گیارہ مرتبہ پڑھ کر اپنے اوپر دم کرے اور اللہ تعالیٰ سے دعا مانگے۔ پھر ہر نماز کے بعد دو مرتبہ سورة انعام اول و آخر درود شریف تین تین مرتبہ پڑھتا رہے۔ کوشش کرے کہ اس عمل میں ناغہ نہ ہو انشاء اللہ اس عمل کی بدولت نہ صرف ہوائی سفر میں بلکہ اپنے سارے بیرونی دورے میں بخیریت واپس آئے گا۔ ہر قسم کے حادثات اور بلیات سے محفوظ رہے گا۔

حفاظت جان و مال کے لئے

جو شخص کسی ایسی جگہ پر جا رہا ہو جہاں خطرات ہی خطرات ہوں اور ایسے میں اس بات کا خواہاں ہو کہ وہ اس جگہ سے امن و امان میں رہے اور بحفاظت واپس آئے تو ذیل کا عمل بہ ارشاد رسول اللہ ﷺ بے حد مفید ہے۔

اس مقصد کے لئے جانے سے قبل سورة انعام تین مرتبہ، سورة اخلاص تین مرتبہ، معوذتین تین مرتبہ، آیت الکرسی سات مرتبہ، سورة قدر ایک مرتبہ اور سورة آل عمران کی آیت ۱۹۶ سے ۲۰۰ ایک مرتبہ پڑھ کر اپنے اوپر دم کرے اور ذیل کی دعا مانگے۔ دعا یہ ہے۔

اے اللہ! تیری قدرت سے کوئی حملہ کرنے والا حملہ کر سکتا ہے اور تیری ہی قدرت سے غالب آنے والا دشمن پر غالب آ سکتا ہے۔ ہر حرکت کرنے والے کو تجھ ہی سے حرکت ہوتی ہے اور کوئی قوت ایسی نہیں جس سے کوئی قوت والا امتیاز حاصل کر سکتا ہو تو وہ تجھ ہی سے حاصل ہوتی ہے میں سوال کرتا ہوں بطفیل تیرے اس برگزیدہ مخلوق کے اور عالم میں سب سے زیادہ نیک بندے محمد ﷺ کے جو تیرے نبی ہیں اور ان کی آل اور ان کے صحابہ کے طفیل میں ان پر رحمت و سلامتی ہو تو کافی ہو جائے میرے لئے۔ میرے اہم کاموں میں۔

اے اللہ! تو میرے لئے آج کے دن کے شر اور ضرر سے اور عطا کر مجھ کو اس کا خیر اور اس کی بھلائی اور حکم کر میرے لئے چیزوں میں جو تیرے قبضہ میں ہیں۔ نیک انجام، محبت اور آرزوؤں کی کامیابی کا اور ہر سرکش اور گمراہ سے حفاظت کا اور ہر اس شخص سے بچاؤ کا جو اذیت پہنچانے پر قادر ہو سکتا ہو۔ یہاں تک کہ ہو جاؤں میں پناہ میں اور حفاظت میں ہر بلا سے اور ہر انتقام سے اور بدل دے تو میرے خون کی چیزوں کو ان چیزوں سے جن میں امن ہے اور مشکلات کو آسانیوں سے یہاں تک کہ نہ روکے مجھ کو روکنے والا میری مراد سے اور نہ نازل ہو مجھ پر رات کو آنے والی کوئی آفت جو بندوں کو اذیت پہنچاتی ہے بے شک تو ہر شے پر قدرت والا ہے اور سارے معاملات تیری طرف رجوع ہوتے ہیں اے اللہ تو ہی سننے والا اور جاننے والا ہے۔

حفاظت کے لئے

جو شخص اس بات کا خواہاں ہو کہ اس کی ہر شے بحفاظت پڑھی رہے اور

کسی بات کا نقصان نہ ہونے پائے تو اس کے لئے ذیل کا عمل بے حد مفید اور کارگر ہے۔

اس مقصد کے لئے با وضو حالت میں قبلہ رخ بیٹھ کر سورۃ انعام دو مرتبہ۔ آیت الکرسی گیارہ مرتبہ۔ سورۃ اخلاص گیارہ مرتبہ اول و آخر درود شریف گیارہ گیارہ مرتبہ پڑھ کر جس شے کی حفاظت مقصود ہو اس پر دم کریں اس شے کی حفاظت اللہ تعالیٰ خود کریں گے اور کسی بھی قسم کا نقصان بھی نہیں ہوگا۔ مکان، دکان اور ساز و سامان کی حفاظت کے لئے نہایت مجرب عمل ہے۔

درندوں سے حفاظت

ایسا مسافر جو کسی ویران جنگلی راستے سے گزرنا چاہتا ہو یا اس کی راہ گزر رہی ایسی ہو جہاں درندوں کے حملہ کا خطرہ ہر دم موجود رہے تو ان کے شر سے محفوظ رہنے کے لئے ذیل کا عمل بے حد مفید اور نافع ہے۔

اس مقصد کے لئے با وضو حالت میں دو مرتبہ سورۃ انعام اول و آخر درود شریف تین تین مرتبہ پڑھ کر اپنے اوپر دم کرے۔

انشاء اللہ اس عمل سے سارے راستے میں حفاظت سے رہے گا اور درندے اسے کوئی بھی نقصان نہ پہنچا سکیں گے۔

کتے کا کاٹنا

اگر کسی کو باؤ لے کتے نے کاٹ لیا ہو تو ایسی صورت میں ذیل کا عمل اکسیر کا

حکم رکھتا ہے۔

اس مقصد کے لئے با وضو حالت میں قبلہ رخ بیٹھ کر عرق گلاب پر سورة انعام چار مرتبہ اور سورة اخلاص بائیس مرتبہ اول و آخر درود شریف تین تین مرتبہ پڑھ کر دم کریں اور عرق گلاب کو مریض کو پلا دیں۔ اکتالیس یوم بلا ناغہ اس عمل سے کتے کے کاٹے کا اثر مکمل ختم ہو جائے گا اور بفضل ایزدی کوئی تکلیف باقی نہ رہے گی۔

بچھو سے حفاظت

اگر کسی کو بچھونے ڈنک مار دیا ہو اور اس جگہ ڈنک کے زہر کے ساتھ درد کی شدت میں اضافہ ہو رہا ہو اور حد سے زیادہ تکلیف اور بے چینی ہو رہی ہو تو ایسے میں ذیل کا عمل بے حد اکیسر ہے۔

اس مقصد کے لئے تھوڑا سا خوردنی نمک لے کر اس پر سات بار سورة انعام اول و آخر درود شریف تین تین بار پڑھ کر نیم گرم پانی میں گھولیں اور ڈنک والی جگہ کو اس نمکین پانی سے اچھی طرح دھوئیں۔ اللہ تعالیٰ کے فضل و کرم سے فوری آرام آ جائے گا اور بچھو کے ڈنک کا سارا زہر کا فور ہو جائے گا۔ طبیعت میں آرام و سکون پیدا ہو جائے گا۔

زہر کا اثر ختم

اگر کسی کو سانپ نے کاٹ لیا ہو تو دودھ پر ایک بار سورة انعام دم کر کے تھوڑا سا لہسن پیس کر ملا دیں اور مریض کو پلائیں۔ شفا پائے گا۔

سانپ کے زہر سے حفاظت

اگر کسی کو سانپ یا کسی اور زہریلی شے نے کاٹ لیا ہو تو اس کے علاج کے لئے شافع عمل یہ ہے۔ اس مقصد کے لئے فوری طور پر دودھ گرم کر کے اس میں دس گرام لہسن کوٹ کر حل کریں۔ پھر اس کو باریک کپڑے سے چھان کر اس پر تین مرتبہ سورة انعام اول و آخر درود شریف شفاء گیارہ گیارہ بار پڑھ کر مریض کو یہ دودھ پلا دیں انشاء اللہ اس عمل کی بدولت زہر کا اثر ختم ہو جائے گا۔ مکمل شفاء اور نجات تکلیف کے لئے اس عمل کو سات روز تک بلا ناغہ جاری رکھیں۔

زہر سے حفاظت

اگر کسی شخص کو سانپ نے کاٹ لیا ہو تو اس کے زہر کا اثر زائل کرنے کے لئے ذیل کا عمل مفید ہے۔

اس مقصد کے لئے با وضو حالت میں گڑ لے کر اس پر دو مرتبہ سورة انعام اول و آخر درود شریف گیارہ گیارہ بار پڑھ کر دم کرے اور گڑ مار گزیدہ کو کھلا دے۔ زہر کا اثر ختم ہو کر مریض صحت یاب ہو جائے گا۔ اس عمل کو کرنے والا سانپ کو زندگی بھر نہ مارے۔

ڈینگلی مچھر سے نجات

ڈینگلی دائرس کے مرض میں مبتلا شدید بخار سے نجات کے لئے سورة

انعام کی آیت ۱۶ سے ۷۱ کو پندرہ مرتبہ پڑھیں اس سے پہلے درود ابراہیمی پندرہ مرتبہ پڑھ کر روزانہ اپنے اوپر دم کریں ساتھ میں اول و آخر درود شریف یا مَہِیْمُن ۱۴۵ مرتبہ روزانہ پڑھ کر اپنے اوپر دم کریں انشاء اللہ تعالیٰ اس مرض سے نجات مل جائے گی۔

امن و سکون کے لئے

جو شخص یہ چاہتا ہو کہ وہ ہر وقت امن و سکون میں رہے تو ایسے میں ذیل کا عمل بے حد مفید ہے۔

اس مقصد کے لئے بعد از نماز فجر اور بعد از نماز عشاء اول و آخر درود شریف تحینا گیارہ گیارہ مرتبہ اور سورۃ انعام سات مرتبہ بمعہ دعائے ذیل سات مرتبہ پڑھ کر اپنے اوپر دم کر لیا کرے۔ ہر قسم کے خطرات و سواں سے امن و سکون میں رہے گا۔ دعا یہ ہے۔

اَلْحَمْدُ لِلّٰهِ الَّذِیْ عَلَا فَقْهَرُ الْحَمْدُ لِلّٰهِ الَّذِیْ بَطَنَ فَخِیْرُ،
اَلْحَمْدُ لِلّٰهِ الَّذِیْ مَلَکَ فَقْدَرِ وَالْحَمْدُ لِلّٰهِ الَّذِیْ یُحِی الْمَوْتِی
وِیُمِیْتُ اِلَّا حَیًا وَهُوَ عَلٰی کُلِّ شَیْءٍ قَدِیْرٌ

صحیح راستہ کے لئے

اگر کوئی کسی جگہ کام پر جا رہا ہو اور راستہ بھول جائے اور اس کی سمجھ میں نہ آتا ہو کہ اصل راستہ کون سا ہے اور راستہ بتانے والا بھی کوئی نہ ہو تو ایسے میں

ذیل کا عمل بے حد مفید ہے۔

اس مقصد کے لئے اپنے دل میں راستے کے صحیح تعین کی نیت کر کے سورۃ انعام کی آیت کو پڑھنا شروع کر دیں۔ انشاء اللہ چند مرتبہ ہی پڑھنے سے صحیح راستہ مل جائے گا اور بخیریت اپنے مقام پر پہنچ جائے گا۔

گمشدہ کی واپسی

اگر کسی کا بچہ گم ہو گیا ہو اور اس کا اتہ پتہ نہ چلتا ہو تو ایسے میں ذیل کا عمل بے حد مفید ہے۔

اس مقصد کے لئے چند آدمی طاق تعداد میں پاک صاف ہو کر پاک صاف لباس پہن کر با وضو حالت میں ایک جگہ پر اکٹھے بیٹھ کر سورۃ انعام ایک مرتبہ، اول و آخر درود شریف اکتالیس اکتالیس مرتبہ پڑھ کر اللہ کے حضور عاجزی و انکساری سے گڑ گڑا کر اپنے مقصد کے حصول کے لئے دعا مانگیں۔

سات یوم تک اس عمل کو بلا ناغہ جاری رکھیں تو گم شدہ بچہ بازیافت ہوگا۔ اگر سات دن میں مقصود حاصل نہ ہو تو اس عمل کو گیارہ دن تک جاری رکھیں۔

گمشدہ شے کی واپسی

اگر کسی کی کوئی شے گم ہو گئی ہو اور باوجود کوشش بسیار کے نہ ملتی ہو اور نہ ہی اس کے بارے میں کچھ پتہ چل رہا ہو تو ایسے میں ذیل کا عمل بے حد مفید ہے۔

اپنے مقصد کو پیش نظر رکھتے ہوئے با وضو حالت میں پانچ مرتبہ سورۃ انعام

بمعدہ اول و آخر درود شریف گیارہ گیارہ بار پڑھ کر اللہ تعالیٰ کے حضور دعا مانگے۔
انشاء اللہ اس عمل کی بدولت بہت جلد وہ شے مل جائے گی۔
اس عمل کو تا حصول مقصد جاری رکھیں۔

مکان خالی کرانا

جو کوئی اپنے کرایہ دار سے مکان یا دکان خالی کروانا چاہتا ہو یا کوئی ناجائز قابض ہو گیا ہو اور وہ کسی بھی طرح اس کو جائز طریقے سے خالی کرنے کو تیار نہ ہو تو ذیل کا عمل نہایت کارگر ہے۔

اس مقصد کے لئے قبلہ رخ کھڑے ہو کر بعد نماز مغرب اول و آخر درود شریف گیارہ گیارہ مرتبہ۔ سورة انعام پانچ مرتبہ۔ سورة اخلاص اکتالیس مرتبہ اور آیت کریمہ تین سو مرتبہ پڑھ کر اپنے ہاتھ دعا کے لئے اتنے بلند کرے کہ وہ سر سے اوپر ہو جائیں۔ پھر انتہائی عاجزی سے اللہ کے حضور دعا مانگے۔ یہ عمل گیارہ دن تک کرے۔ انشاء اللہ مراد پوری ہوگی۔

تنبیہ:- اس عمل کو ناجائز بالکل نہ کرے اور گیارہ روز سے زائد کرنے کی اجازت نہیں ہے۔ اگر گیارہ روز سے پہلے مقصود حاصل ہو تو اس عمل کو اسی وقت بند کر دیں۔ مقصود حاصل ہونے کے بعد حسب توفیق خیرات فقراء میں تقسیم کرے۔

شر سے نجات

اگر کسی کو کسی ظالم شخص کے ہاتھوں نقصان پہنچنے کا خدشہ ہو تو ایسی صورت

میں اس کے ظلم اور شر سے بچنے کے لئے ذیل کا عمل مفید ہے۔
اس مقصد کے لئے با وضو حالت میں دس مرتبہ سورة انعام بمعدہ بسم اللہ شریف، اول و آخر درود شریف گیارہ گیارہ مرتبہ پڑھ کر اپنے اوپر دم کرے اور پھر اس ظالم شخص کا سامنا کرے انشاء اللہ اس کے ظلم و شر سے بفضل ایزدی مکمل محفوظ و مامون رہے گا اور کسی بھی قسم کا نقصان یا تکلیف پہنچانے پر وہ شخص قادر نہ ہوگا۔

ظالم پولیس سے نجات

اگر کسی علاقے کا پولیس آفیسر، تھانے دار انتہائی سخت، ظالم اور جابر ہو۔ بات بات پر غصے اور اشتعال میں آ جاتا ہو اور نقصان کے درپے ہو اور کسی وجہ سے اس کے پاس جانا پڑے اور اس سے نقصان پہنچنے کا خوف ہو تو ایسے میں ذیل کا عمل بے حد مفید ہے۔

اس مقصد کے لئے با وضو حالت میں گیارہ مرتبہ سورة انعام اول و آخر درود شریف تین تین مرتبہ پڑھ کر اپنے اوپر دم کریں۔

انشاء اللہ اس عمل کی بدولت وہ کمال مہربانی سے پیش آئے گا اور کوئی نقصان نہ پہنچا سکے گا۔

دشمن سے بچاؤ

اگر کسی کا دشمن شریر، کینہ پرور اور نقصان پہنچانے کے درپے ہو اور نقصان پہنچانے کا کوئی بھی موقع ہاتھ سے نہ جانے دیتا ہو اور وہ اس بات کا خواہاں ہو کہ

اس کے شر سے ہمیشہ کے لئے چھٹکارا مل جائے تو اس کے لئے ذیل کا عمل بے حد مفید اور نافع ہے۔

اس کے لئے ہر روز بعد از نماز فجر پانچ مرتبہ سورة انعام بعد از نماز ظہر چار مرتبہ سورة انعام۔ بعد از نماز عصر تین مرتبہ سورة انعام۔ بعد از نماز مغرب دو مرتبہ سورة انعام۔ بعد از نماز عشاء ایک مرتبہ سورة انعام بمعہ ہر بار اول و آخر درود شریف سات سات مرتبہ پڑھ کر اللہ کے حضور دعا مانگے اور دعا میں یوں کہے۔ یا الہی بحرمت سورة انعام بہ وسیلہ محمد ﷺ مجھے اپنے حفظ و امان میں رکھ اور اس موذی شیطان (یہاں دشمن اور اس کی ماں کا نام لے) کے شر سے محفوظ و مامون فرما دے۔ پھر تین بار آمین کہے۔

انشاء اللہ اس عمل کی بدولت اس ظالم دشمن کے شر سے محفوظ و مامون رہے گا اور کوئی بھی امر اس کو نقصا پہنچانے پر قادر نہ ہوگا۔

دشمن پر فتیابی

اگر کسی کو اپنے کسی بھی دشمن کی طرف سے نقصان پہنچنے کا خدشہ ہو اور اس کی خواہش ہو کہ میرا دشمن مجھے نقصان پہنچانے پر قادر نہ ہو تو ایسے میں ذیل کا عمل کارگر ہے۔

اس مقصد کے لئے بعد از نماز عشاء آٹھ مرتبہ سورة انعام اول و آخر درود شریف اکیس اکیس مرتبہ پڑھ کر اپنے دشمن کا تصور کر کے اس پر پھونک لگائے اور اللہ تعالیٰ کے حضور عاجزی و انکساری سے دعا مانگے انشاء اللہ اس عمل کی

بدولت اس کا دشمن مکمل مغلوب ہو جائے گا اور اسے کسی بھی قسم کا نقصان پہنچانے پر قادر نہ ہوگا۔

مد مقابل پر غلبہ

جو کوئی اس بات خواہاں ہو کہ وہ مقابلے میں اپنے مد مقابل پر غلبہ حاصل کرے تو اس کے لئے ذیل کا عمل بے حد مفید ہے۔

اس کے لئے بعد از نماز ظہر سورة انعام آٹھ مرتبہ بمعہ اول و آخر درود شریف گیارہ گیارہ مرتبہ پڑھ کر اللہ تعالیٰ کے حضور دعا مانگے۔ انشاء اللہ اپنے مد مقابل پر غلبہ پائے گا اور فتح یاب ہوگا۔ اس عمل کی ہمیشگی سے کبھی بھی کسی میدان میں ذلت نہیں اٹھائے گا۔ مجرب ہے۔

دشمن پر غلبہ

جس کا دشمن انتہائی طاقتور اور با اثر ہو اور اس کا مقابلہ کرنے کی اس میں سکت بالکل نہ ہو اس شخص کی یہ خواہش ہو کہ وہ اپنے دشمن پر غلبہ پالے تو ذیل کا عمل بے حد نافع ہے۔

اس مقصد کے لئے بعد از نماز فجر سورة انعام سات مرتبہ اول و آخر درود شریف تسخیر گیارہ گیارہ مرتبہ پڑھ کر دشمن کا تصور کر کے اس کے سینے اور چہرے پر پھونک لگائے اور اللہ تعالیٰ سے اپنے مقصود کے لئے دعا مانگے انشاء اللہ بفضل ایزدی دشمن راہ فرار اختیار کرے گا اور اس شخص کو آئندہ کوئی نقصان نہ پہنچا سکے گا۔

شکست دشمن

کفار کے مقابلے میں حصہ لینے والے مجاہدین کے لئے یہ عمل اکسیر اعظم ہے۔ اس سے بے مثال فتح جنگ میں حاصل ہوتی ہے۔

اس مقصد کے لئے دوران جنگ با وضو حالت میں سورۃ انعام کی آیت ایک گیارہ بار پڑھے اول و آخر درود شریف قرآنی گیارہ گیارہ مرتبہ پڑھا کرے۔ اس سے جنگ میں ہر نقصان اور شر سے محفوظ رہے گا اور دشمن شکست فاش سے دوچار ہوگا۔

دشمنی کا خاتمہ

اگر کوئی اپنے دشمن کے ساتھ دشمنی ختم کر کے صلح چاہتا ہو اور اس بات کا بھی خواہاں ہو کہ اس کا دشمن بھی اسی جذبات کے ساتھ صلح رکھے تو اس مقصد کے حصول کے لئے ذیل کا عمل کرے۔ بے حد مجرب ہے۔

اس مقصد کے لئے ہر نماز کے بعد تین مرتبہ سورۃ انعام پڑھے اول و آخر درود شریف گیارہ بار پڑھے۔ انشاء اللہ چالیس یوم کے بلا ناغہ عمل سے مطلوبہ مقصد حاصل ہو جائے گا اور بڑی خوش اسلوبی سے صلح ہو کر دشمنی کا خاتمہ ہمیشہ کے لئے ہو جائے گا۔ دشمن بھی زندگی بھر کوئی نقصان نہیں پہنچائے گا۔ بلکہ ہر ملاقات میں رحم دلی کے جذبات و طرز عمل کا رویہ اختیار کرے گا۔

زبان بندی

شر پسند عناصر کے شر اور بد زبانی کو ختم کرنے کے لئے ذیل کا عمل بے حد مفید ہے۔

اس مقصد کے لئے میوے کے اکیس دانے لے کر ان پر با وضو حالت میں اول و آخر درود شریف تین تین مرتبہ سورۃ انعام، سورۃ یسین ایک مرتبہ پڑھ کر دم کرے اور پھر ان پر ان کا اور ان کی ماؤں کا نام لے کر یاقھاڑ سات مرتبہ پڑھ کر مہر لگا دے اور ان دانوں کو ان کے گھروں کی شرقی دیواروں میں دفن کر دے اگر شرقی دیوار میں کسی وجہ سے یار کاوٹ کی وجہ سے دفن نہ کر سکے تو اس کو کسی بھی دیوار کے نیچے دفن کر دے لیکن یہ احتیاط رکھے کہ ان کو خبر نہ ہو۔

انشاء اللہ اس عمل کی بدولت ان کی زبان بندی مکمل ہو جائے گی اور وہ کسی کو بھی اپنے شر سے نقصان پہنچانے پر قادر نہ رہیں گے۔ یاد رہے کہ ناجائز عمل کی صورت میں غضب الہی کا مستوجب ہوگا۔

فتح و کامرانی

جو کوئی بھی اس بات کا خواہاں ہو کہ وہ جو بھی جائز کام کرے اس میں اسے فتح و کامرانی نصیب ہو اور فلاح بھی حاصل ہو تو ایسے میں ذیل کا عمل مفید و نافع ہے۔

ہر روز بعد نماز فجر اول و آخر درود پاک گیارہ گیارہ مرتبہ، سورۃ انعام مرتبہ

۹۸ پڑھے۔ اس کے بعد آیت الکرسی سات بار پڑھ کر اللہ تعالیٰ کے حضور دعا مانگے۔ انشاء اللہ اس عمل کی بدولت اپنے مقصود میں کامیاب ہوگا۔ تا حصول مقصود عمل جاری رکھیں۔

فتح و نصرت

اگر کسی کی یہ خواہش ہو کہ وہ جس کسی کام میں ہاتھ ڈالے اور اسے ناکامی کا سامنا نہ کرنا پڑے اور غیبی مدد سے اسے فتح و نصرت حاصل ہو تو ایسے میں ذیل کا عمل نافع ہے۔

اس مقصد کے لئے نئے چاند کے پہلے اتوار کو بعد از نماز مغرب سورة انعام بمعہ بسم اللہ شریف سات مرتبہ اول و آخر درود شریف گیارہ گیارہ مرتبہ پڑھے۔

پیر کو سورة انعام بمعہ بسم اللہ شریف چھ مرتبہ اول و آخر درود شریف گیارہ گیارہ مرتبہ پڑھے۔

منگل کو سورة انعام بمعہ بسم اللہ شریف پانچ مرتبہ اول و آخر درود شریف گیارہ گیارہ مرتبہ پڑھے۔

بدھ کو چار مرتبہ سورة انعام بمعہ بسم اللہ شریف اول و آخر درود شریف گیارہ گیارہ مرتبہ پڑھے۔

جمعرات کو تین مرتبہ سورة انعام بمعہ بسم اللہ شریف اول و آخر درود شریف گیارہ گیارہ مرتبہ پڑھے۔

جمعہ کو دو مرتبہ سورة انعام بمعہ بسم اللہ شریف اول و آخر درود شریف گیارہ گیارہ مرتبہ پڑھے۔ ہفتہ کو ایک مرتبہ سورة انعام بمعہ بسم اللہ شریف اول و آخر درود شریف گیارہ گیارہ مرتبہ پڑھے۔

اس طرح ہفتہ بھر کی کل تعداد اٹھائیس مرتبہ ہو جائے۔ انشاء اللہ اس عمل کی بدولت اس کو اپنے مطلوبہ مقصد میں کامیابی و کامرانی نصیب ہوگی اور کبھی بھی ناکامی کا منہ نہ دیکھنا پڑے گا۔ اس عمل کو ہر ماہ چاند کی پہلی اتوار سے سات دن تک اس عمل کی مداومت کرنے سے زندگی بھر ہر معاملہ میں کامیاب و کامران رہے گا۔

حاجت روائی

اگر کسی کی کوئی حاجت دینی یا دنیاوی پوری نہ ہو رہی ہو اور وہ اس کے حصول کے لئے جتن کر چکا ہو تو ایسے میں ذیل کا عمل بے حد مفید ہے۔

اس مقصد کے لئے اپنے مقصد کے حصول کی نیت کر کے بعد از نماز عصر سورة فاتحہ اول و آخر درود شریف گیارہ گیارہ مرتبہ اور پھر تین سو مرتبہ يَا حَيُّ يَا عَلِيمُ يَا عَزِيزُ یا کَرِیْمُ اس سخت کام کو آسان فرما بحق الانعام

انشاء اللہ اس عمل سے وہ حاجت چالیس روز کے عمل کی مداومت سے پوری ہو جائے گی۔

حاجت روائی

شیخ محی الدین ابن عربی کے فرمان کے مطابق ہر قسم کی حاجت روائی کے

لئے ذیل کا عمل بے حد نافع ہے۔

اس مقصد کے لئے بعد از نماز مغرب قبلہ رخ بیٹھ کر چار مرتبہ سورة انعام اول و آخر درود شریف گیارہ گیارہ مرتبہ پڑھ کر ذیل کی دعا مانگے۔

اے اللہ! تیرا علم کافی ہے۔ اس امر سے کہ سوال کیا جائے تجھ سے سورة انعام کی حرمت سے کہ میرے سوال کرنے کی ضرورت باقی نہ رکھ اور تیرا کرم کافی ہے اس امر سے کہ گفتگو کی جائے سورة انعام کی حرمت سے۔ گفتگو سے مجھے عزت بخش اور میری مراد عطا فرما۔ انشاء اللہ بفضل ایزدی حاجت پوری ہوگی۔

مقصود حاصل ہونے تک بلا ناغہ یہ عمل جاری رکھیں۔

حاجت روائی

جس کسی کو کسی بھی قسم کی دینی و دنیاوی حاجات ہوں اور ان کے پورا ہونے کی تدبیر سمجھ سے باہر ہو تو ایسے میں ذیل کا عمل بے حد مفید ہے۔

اس مقصد کے لئے بعد از نماز فجر پانچ مرتبہ سورة انعام شریف اول و آخر درود شریف گیارہ گیارہ مرتبہ نماز ظہر کے بعد چار مرتبہ اول و آخر درود شریف گیارہ گیارہ مرتبہ۔ نماز عصر کے بعد تین مرتبہ اول و آخر درود شریف گیارہ گیارہ مرتبہ۔ نماز مغرب کے بعد دو مرتبہ اول و آخر درود شریف گیارہ گیارہ مرتبہ بعد نماز عشاء سورة انعام ایک مرتبہ اول و آخر درود شریف گیارہ گیارہ مرتبہ پڑھے۔

اس طریقے سے پندرہ مرتبہ روزانہ سورة انعام پڑھ کر پڑھے اور اپنے مقصد کے حصول کے لئے اللہ کے حضور دعا مانگے۔ انشاء اللہ جو بھی مشکل ہوگی بہت جلد

حل ہو جائے گی۔

ما حصول مقصد عمل جاری رکھیں۔

مشکل سے نجات

کسی بھی قسم کی حاجت کی صورت میں اس کے پورا ہونے کے لئے ذیل کا عمل اختیار کریں۔

اس مقصد کے لئے روزانہ رات کو نصف رات کو اٹھ کر آٹھ رکعت نماز نفل اس طریق سے پڑھیں کہ ہر رکعت میں سورة انعام کی آیت - 1 مرتبہ اور سورة اخلاص تین مرتبہ پڑھ کر نماز سے فارغ ہوں اس کے بعد اول و آخر درود شریف مقدس سات سات مرتبہ اور ایک سوا ایک مرتبہ اَللّٰهُمَّ عَافِنِيْ فِيْ نَفْسِيْ وَدِيْنِيْ وَ اَهْلِيْ وَ مَالِيْ وَ مِمَّا اَخَافُ مِنْ كَذَاوٍ كَذَا (یہاں حاجت کا نام لے) اور پھر یوں دعا خشوع و خضوع کے ساتھ اللہ کے حضور مانگے۔

اے اللہ! میں تیری واحدانیت اور صمدیت کو جان کر تیرے میدان میں نکل آیا ہوں۔ میری احتیاج پوری کرنے پر تیرے سوا کوئی قادر نہیں ہے۔ اے رب تیری نعمتوں نے جب مجھے میری غلطیوں کی بناء پر پیٹھ دکھائی تو میری احتیاج شدید ہو گئی اور مجھے غم نے آن گھیرا (یہاں اپنی حاجت کا نام لے) اور تو ہی اس کو دفع کرنا جانتا ہے۔ اے میرے اللہ! اپنے پیارے حبیب حضرت محمد ﷺ اور ان کی آل کے طفیل میری حاجت کو پورا کر دے اور میری مشکل کو آسان فرما دے اور میرے لئے کفایت عطا فرما۔ میں تیری رضا اور قدرت پر

شا کر ہوں اور تیرے حضور پہنچی ہوں میرے حال پر رحم فرما، رحم فرما، رحم فرما بحق محمد الرسول ﷺ آمین۔

یہ عمل نامقصور حاجت اتنے دن روزانہ جاری رکھے۔ انشاء اللہ بہت جلد حاجت برآئے گی اور اس مصیبت، مشکل سے نجات مل جائے گی۔

حاجت کے لئے

ہر جائز حاجت دینی و دنیاوی کے لئے ذیل کا عمل مفید ہے۔

اس مقصد کے لئے چاند کے مہینے کی پہلی اتوار کو بعد از سنت نماز فجر پہلے روز سورۃ انعام کو سات مرتبہ پڑھے۔ پھر یہ دعا پڑھے **يَا مُفْتِحُ افْتَحْ يَا مُفَرِّجُ فُرْجٍ يَا مُسَبِّبُ يَاسَهِّلُ سَهْلُ يَا مُيسِّرُ يَسِّرْ يَا مُتِمِّمُ اس کے بعد درود چشتیہ سو مرتبہ پڑھے پھر اپنی حاجت اللہ تعالیٰ سے مانگے۔ دوسرے دن یہی عمل چھ بار سورۃ انعام کے ساتھ۔ تیسرے دن یہی عمل پانچ بار سورۃ انعام کے ساتھ چوتھے دن یہی عمل چار بار سورۃ انعام کے ساتھ پانچویں دن یہی عمل تین بار سورۃ انعام کے ساتھ۔ چھٹے دن یہی عمل دو بار سورۃ انعام کے ساتھ اور ساتویں دن یہی عمل ایک بار سورۃ انعام کے ساتھ پڑھے اور اللہ تعالیٰ سے اپنے مقصود کے لئے عاجزی و انکساری کے ساتھ دعا مانگے۔ اول تو سات یوم کے عمل سے ہی حاجت برآئے گی اور اگر کوئی بہت ہی سخت قسم کا معاملہ ہو تو اس کو مسلسل سات ہفتے تک جاری رکھیں انشاء اللہ وہ حاجت اللہ رب العزت بر لائیں گے۔**

حاجت براری

ہر قسم کی جائز حاجت کے لئے ذیل کا عمل تیر بہدف اور انتہائی سریع الاثر ہے۔ اس مقصد کے لئے ہر روز با وضو حالت میں قبلہ رخ بیٹھ کر مقررہ وقت پر سات مرتبہ سورۃ انعام اول و آخر درود شریف قرآنی اکتالیس اکتالیس مرتبہ پڑھ کر اللہ تعالیٰ کے حضور نہایت عجز و انکساری کے ساتھ دعا مانگے۔ انشاء اللہ چند دنوں میں بفضل ایزدی اس کے لئے غیب سے اسباب پیدا ہوں گے اور وہ حاجت پوری ہو جائے گی۔

تا حصول حاجت براری یہ عمل جاری رکھیں۔

جائز حاجت کے لئے

ہر طرح کی جائز حاجت کے لئے ذیل کا عمل مفید اور کار آمد ہے اس مقصد کے لئے چاند کے مہینے کے شروع میں جمعرات یا جمعہ کو اس عمل کو بہ طریق ذیل شروع کرے کہ یہ عمل ہر روز بلا ناغہ چالیس یوم تک پڑھتا رہے۔ اس عمل کے لئے ہر قسم کا پرہیز ترک جمالی و جلالی اختیار کرے اور خلوت میں بعد از نماز فجر سورہ انعام بمعہ بسم اللہ شریف و آمین کے دس مرتبہ معہ اول و آخر درود شریف گیارہ گیارہ بار پڑھے اگر اس قدر تعداد نہ پڑھ سکتا ہو تو سات بار لازماً پڑھا کرے۔ چالیس دن کے بلا ناغہ عمل کی بدولت وہ حاجت خواہ کیسی ہی کیوں نہ ہو اللہ تعالیٰ کے فضل و کرم سے پوری ہو جائے گی اور بے سکونی ختم ہو جائے گی۔

کھیل میں کامیابی

اس مقصد کے لئے ذیل کا عمل مفید ہے۔

اس کے لئے نماز فجر اور نماز عشاء کے بعد سات مرتبہ سورة انعام بمعہ اول و آخر درود شریف گیارہ گیارہ مرتبہ پڑھ کر اللہ کے حضور دعا مانگے۔ کھیل کے میدان میں جانے سے قبل با وضو حالت میں ایک مرتبہ سورة انعام پڑھ کر اپنے اوپر دم کرے اور یا فتاح کا ورد کرتا ہوا جائے انشاء اللہ کھیل کے میدان میں نمایاں کامیابی حاصل کرے گا۔

امتحان میں کامیابی

طالب علموں اور دوسرے حضرات جو کسی امتحان میں کامیابی کے خواہش مند ہوں ان کے لئے سورة انعام سے مدد لینا بہت مفید ہوتا ہے جو کوئی یہ چاہتا ہو کہ اللہ تعالیٰ اسے امتحان میں کامیابی عطا فرمائے تو اسے چاہئے کہ وہ امتحانات کے آغاز سے چند دن قبل سورة انعام اس طرح سے پڑھنا شروع کرے کہ عصر کی نماز اور مغرب کی نماز کے درمیانی وقفہ میں با وضو حالت میں قبلہ رو ہو کر بیٹھے اور بسم اللہ الرحمن الرحیم کے ساتھ پانچ مرتبہ سورة انعام پڑھے چالیس یوم تک بلا ناغہ پڑھے جن دنوں میں امتحان ہو رہے ہوں ان دنوں میں بھی ناغہ نہ کرے اور برابر پڑھے، امتحانات جب ختم ہو جائیں تو پھر بھی پڑھے یعنی جس دن سے شروع کرے اس دن سے لے کر چالیس یوم تک بلا ناغہ پڑھے، انشاء اللہ تعالیٰ

سورة انعام کی برکت سے اللہ تعالیٰ امتحانات میں کامیابی سے نوازے گا۔ ہر روز سورة انعام پڑھنے کے بعد اللہ تعالیٰ سے امتحان میں کامیابی کے لئے دعا مانگے بفضل باری تعالیٰ ناکامی نہ ہوگی اور کامیابی قدم چومے گی۔

نمایاں کامیابی

جو کوئی یہ چاہتا ہو کہ وہ امتحان میں کامیابی حاصل کرے اور نمایاں پوزیشن حاصل کرے تو ایسے میں ذیل کا عمل اکسیر ہے۔

اس مقصد کے لئے امتحانات شروع ہونے سے پہلے سورة انعام اس طریقے سے شروع کرے کہ عصر اور مغرب کی نمازوں کے درمیان قبلہ رخ بیٹھ کر پانچ مرتبہ سورة انعام بمعہ بسم اللہ شریف اول و آخر درود شریف گیارہ گیارہ مرتبہ پڑھے اس عمل کو چالیس یوم تک بلا ناغہ جاری رکھے۔ امتحان کے دنوں میں بھی اس کا ناغہ نہ کرے اور ہر حال میں مسلسل چالیس یوم تک اس عمل کی مداومت جاری رکھے اور بعد ازاں دعا بھی اللہ کے حضور مانگے۔

اس عمل کی بدولت اللہ تعالیٰ اپنے فضل و کرم سے امتحان میں نمایاں کامیابی عطا فرمادیں گے۔

قرض کی ادائیگی

اگر کوئی قرض کے بوجھ تلے دبا ہوا ہو قرض کی ادائیگی کی بظاہر کوئی صورت دکھائی نہ دیتی ہو جبکہ قرض خواہ اسے حد سے زیادہ تنگ کرتا ہو اور کسی طرح بھی

مہلت دینے کے لئے آمادہ نہ ہوتا ہو قرض خواہ کے سختی کے ساتھ تقاضوں سے بہت پریشان ہو تو اسے چاہئے کہ وہ ہر نماز کے بعد اول و آخر سات مرتبہ درود شریف پڑھے درمیان میں پانچ مرتبہ سورة انعام پڑھے اور پھر اللہ تعالیٰ سے دعا مانگے تو انشاء اللہ چالیس یوم کے اندر اندر قرض ادائیگی کے اسباب پیدا ہو جائیں گے اور جلد ہی قرض ادا ہو جائے گا اس کے علاوہ قرض خواہ کے تقاضوں کو روکنے کے لئے کسی بھی چیز پر پانچ مرتبہ سورة انعام پڑھ کر دم کرے اور اس کو کھلا دے انشاء اللہ تعالیٰ قرض خواہ قرض کی ادائیگی کے سلسلہ میں تنگ نہ کرے گا اور سورة انعام کی برکت و اثر کی وجہ سے قرضدار کو مہلت دیگا قرضدار کی پریشانی دور ہو جائے گی۔

قرض سے نجات

قرض سے نجات حاصل کرنے کی غرض سے فجر کی نماز کے بعد ہر روز بلا ناغہ 7 مرتبہ سورة انعام پڑھے اول و آخر تین تین مرتبہ درود شریف پڑھے اس کے بعد دعا مانگے کہ یا اللہ سورة انعام کی برکت سے اور حضور نبی کریم ﷺ کے طفیل مجھے قرض کے بوجھ سے نجات عطا فرما اور قرض کی ادائیگی کے اسباب پیدا فرما۔ بفضل باری تعالیٰ تھوڑے سے دنوں کے عمل سے ہی قرض کی ادائیگی کے اسباب پیدا ہو جائیں گے اور قرض ادا ہو جائے گا اور ذلت و خواری سے نجات مل جائے گی۔

ادائیگی قرض

قرض سے نجات کے لئے ذیل کا عمل مفید اور نافع ہے۔

اس مقصد کے لئے ہر روز بعد از نماز فجر 5 مرتبہ سورة انعام اور اول و آخر درود شریف تیرہ تیرہ بار پڑھ کر اللہ تعالیٰ کے حضور یوں دعا مانگے۔ یا الہی بحرمت سورة انعام اور با وسیلہ حضور نبی کریم ﷺ اپنی بارگاہ سے مجھے قرض کی ادائیگی سے سرفراز فرما اور اس کے اسباب پیدا فرما۔

انشاء اللہ تھوڑے دنوں کے عمل سے ہی اس قرض کے بوجھ سے نجات پانا شروع ہو جائے گا تا حصول مقصد مکمل اس عمل کو جاری رکھے۔

قرض کا بوجھ

جو کوئی شخص حد سے زیادہ مقروض ہو گیا ہو اور قرض خواہ کسی پل اسے چین نہ لینے دیتے ہوں اور نجات کی صورت نظر نہ آتی ہو تو ایسے میں ذیل کا عمل بے حد مفید ہے۔

اس مقصد کے لئے بعد از نماز عشاء چار مرتبہ سورة انعام مع اول و آخر درود شریف غوثیہ اکیس اکیس مرتبہ پڑھ کر اللہ کے حضور دعا مانگے انشاء اللہ چالیس یوم کے بلا ناغہ عمل سے غیب سے قرض کی ادائیگی کے اسباب غیب سے پیدا ہو جائیں گے اور قرض کے بوجھ سے نجات حاصل ہو جائے گی۔

مفلسی سے نجات

جو کوئی یہ چاہے کہ اس کی تنگدستی دور ہو جائے اس کی روزی فراخ ہو جائے اس کے ہاں دولت کی ریل پیل ہو جائے تو اسے چاہیے کہ وہ ہر نماز کے

بعد توجہ و یکسوئی کے ساتھ سات مرتبہ سورہ انعام پڑھ کر اللہ تعالیٰ سے دعا مانگا کرے انشاء اللہ تعالیٰ وہ جو بھی دعا مانگے گا بارگاہ الہی میں قبول ہوگی اس کی تنگدستی سورہ انعام کی برکت سے دور ہو جائے گی اللہ تعالیٰ پردہ غیب سے اس کی روزی کے ایسے اسباب پیدا فرمائے گا کہ جس سے اس کی روزی فراخ ہو جائے گی اس کی تنگدستی خوش حالی میں بدل جائے گی یقین کامل اور توجہ و یکسوئی کے ساتھ عمل کو بلا ناغہ جاری رکھے بفضل باری تعالیٰ فیض ہوگا۔

مال میں اضافہ

جو شخص فرائض عشاء اور وتروں کے درمیان سورہ انعام ۸ مرتبہ ۲۶ روز تک پڑھے گا۔ اگر پڑھنے والا فقیر ہوگا مالدار ہو جائے گا۔

رزق کی فراوانی

جو شخص فجر کی فرض اور سنتوں کے درمیان ۵ مرتبہ سورہ انعام مداومت کے ساتھ پڑھتا رہے گا، حق تعالیٰ اس کو بغیر محنت و مشقت کے رزق عطا فرمائے گا۔

تنگدستی دور ہو

اگر کوئی غربت اور تنگ دستی کے ہاتھوں سخت پریشان ہو اور اس وجہ سے حد سے زیادہ مفلس ہو گیا ہو تو ذیل کا عمل بے حد نافع ہے۔

اس مقصد کے لئے ہر روز بعد از نماز فجر سورہ انعام ۷ مرتبہ اول و آخر درود

شریف غوثیہ گیارہ گیارہ بار پڑھ کر اللہ تعالیٰ سے دعا مانگا کرے۔ انشاء اللہ بہت جلد غربت، تنگدستی اور مفلسی دور ہو جائے گی۔ مفلسی سے مکمل نجات کے لئے یہ عمل اکتالیس روز تک کرنا لازم ہے۔

رزق میں اضافہ

جو کوئی رزق کی تنگی کے ہاتھوں سخت پریشان ہو روزمرہ کی جائز ضروریات بھی اس کی پوری نہ ہوتی ہوں اور وہ اس بات کا خواہاں ہو کہ اس کے رزق میں وسعت پیدا ہو کر تنگدستی ختم ہو جائے تو ذیل کا عمل اس کام کے لئے بے حد مفید اور کارآمد ہے۔

اس مقصد کے لئے ہر روز بعد از نماز سورہ انعام تین مرتبہ معہ اول و آخر درود شریف تاج سات سات مرتبہ پڑھنے کا اپنا معمول بنالے اور اللہ تعالیٰ کے حضور دعا بھی مانگا کرے۔ انشاء اللہ اس عمل کی برکت سے اس کے رزق میں دن بدن اضافہ ہوتا جائے گا اور اتنی فراوانی ہو جائے گی جو اس کی توقع سے باہر ہو۔ شرط یہ ہے کہ ایمان کامل اور عاجزی و انکساری سے بالیقین اس عمل کی مداومت کرے۔

رزق میں برکت

رزق میں خیر و برکت اور کشائش کے لئے ہر روز بلا ناغہ بعد نماز فجر سورہ انعام تین مرتبہ اول و آخر درود شریف تاج گیارہ گیارہ مرتبہ پڑھ کر اپنے مقصد

کے حصول کے لئے اللہ تعالیٰ کے حضور بہ صمیم قلب دعا مانگے۔ انشاء اللہ تعالیٰ غیب سے روزی کا بندوبست ہوگا اور اس کو معلوم بھی نہ ہوگا کہ میرے رزق میں روز افزوں ترقی کیسے ہو رہی ہے۔ اس عمل کی بدولت رزق میں کبھی بھی کمی نہ آئے گی۔

دکان میں برکت

دکان میں خیر و برکت اور روزی میں اضافہ کے لئے سورة انعام کی تلاوت کرنا بہت جلد اپنا اثر دکھاتا ہے جو کوئی یہ چاہتا ہو کہ اس کے کاروبار میں ترقی ہو کاروبار خوب چلے دکان پر گاہکوں کی آمد و رفت لگی رہے تو اسے چاہیے کہ جب دکان کھولے تو پہلے تین مرتبہ درود شریف پڑھے اس کے بعد سورة انعام کی تلاوت کرے دو مرتبہ سورة انعام پڑھ کر دکان کے چاروں کونوں میں دم کرے انشاء اللہ تعالیٰ اس کی دکان میں خوب برکت پیدا ہوگی اور وافر مقدار میں روزی نصیب ہوگی۔

کاروبار میں اضافہ

جو کوئی اس بات کا خواہاں ہو کہ اس کا کاروبار چمکے اور اس میں برکت پیدا ہو جائے تو ایسے میں وہ ذیل کا عمل ہمیشہ کے لئے اختیار کرے۔ انشاء اللہ اس عمل کی بدولت کاروبار میں کبھی مندا نہیں آئے گا۔ بلکہ روز افزوں ترقی ہوگی۔ اس مقصد کے لئے ہر روز ہر نماز کے بعد دو مرتبہ سورة انعام اول و آخر درود شریف تاج گیارہ گیارہ مرتبہ پڑھ کر اللہ کے حضور دعا مانگا کرے۔

کاروبار کی ترقی

کاروبار کی ترقی کے لئے ذیل کا عمل مفید ہے۔

اس مقصد کیلئے دکان کھولنے سے پہلے **يَا اَللّٰهُ يَا رَحْمٰنُ** گیارہ مرتبہ، سورة انعام تین مرتبہ سورة اخلاص تین مرتبہ۔ **يٰۤاَفْتٰحُ يٰۤاَرْزُقْ** گیارہ مرتبہ پڑھ کر دکان کا تالا کھولے اور پھر دکان میں قدم رکھے انشاء اللہ اس عمل سے خوب بکری ہوگی۔

کاروبار میں ترقی

اگر کسی کا چلتا ہوا کاروبار کسی بھی وجہ سے اچانک رک گیا ہو اور وہ مالی مشکلات میں پھنس گیا ہو تو ایسے میں ذیل کا عمل کارگر ہے۔

اس مقصد کے لئے نئے چاند کی پہلی پیر کو بعد از طلوع آفتاب با وضو حالت میں قبلہ رخ بیٹھ کر سفید کاغذ پر زعفران و گلاب سے سورة فاتحہ لکھے۔ خوشبو لگا کر سورة انعام دو مرتبہ، اول و آخر درود پاک تاج گیارہ گیارہ مرتبہ پڑھ کر اس پر دم کرے اور اس کو اپنی کاروباری جگہ پر اونچے مقام پر لٹکا دے یا اپنے مال تجارت میں رکھ دے۔ انشاء اللہ اس عمل کی بدولت رکا ہوا کاروبار دوبارہ چل پڑے گا اور دن بدن ترقی کرتا جائے گا۔

ملازمت میں ترقی

جس کسی کی اپنے عہدہ پر ترقی باوجود استحقاق کے رکی ہوئی ہو اور اس کو اس

کا جائز حق نہ ملتا ہو تو اس کے لئے ذیل کا عمل بے حد مفید ہے۔

اس مقصد کے لئے بعد از نماز عشاء سورة انعام دس مرتبہ، اول و آخر درود شریف ہزارہ اکیس اکیس مرتبہ اور سو مرتبہ استغفار پڑھ کر اپنے لئے اللہ رب العزت کی بارگاہ میں دعا مانگے۔ انشاء اللہ چار یوم کے بلا ناغہ عمل سے اس کا استحقاق بفضل ایزدی اسے مل جائے گا اور اس کی ترقی ہو جائے گی۔

حصول روزگار

جو شخص حصول روزگار کے سلسلہ میں پریشان ہو اور کوئی سبیل نظر نہ آتی ہو تو ذیل کا عمل مفید ہے۔

اس مقصد کے لئے روزانہ بعد نماز فجر اول و آخر درود شریف تاج گیارہ گیارہ مرتبہ۔ سورة انعام دوبار۔ سورة اخلاص گیارہ مرتبہ۔ يَا فَتَّاحُ يَا رَزَّاقُ ایک سو ایک مرتبہ رَبِّ اِنِّیْ مَغْلُوْبٌ فَانْتَصِرْ گیارہ مرتبہ پڑھ کر سجدہ میں اللہ کے حضور دعا کریں انشاء اللہ اکیس روز کے عمل سے سبیل روزگار پیدا ہو جائے گا۔

روزگار میں ترقی

بے روزگار افراد کے لئے یہ عمل بہت ہی نافع اور شافی ہے۔ اس عمل کی بدولت بیروزگاری کا خاتمہ ہو کر روزگار کی صورت پیدا ہو جاتی ہے اور غم و فکر روزگار سے نجات مل جاتی ہے۔

اس مقصد کے لئے چاند کے مہینہ میں پہلے جمعہ کو بعد از نماز فجر سورة انعام

پانچ مرتبہ اول و آخر درود شریف تین تین مرتبہ پڑھ کر اللہ کے حضور دعا ذیل مانگے انشاء اللہ اس عمل کی بدولت سے مقصود حاصل ہوگا۔ یہ عمل اکتالیس دن بلا ناغہ کرنا ہے۔ دعا یہ ہے۔

يَا مُفْتِّحُ فَتِّحْ يَا مُفَرِّجُ فَرِّجْ يَا مُسَبِّبُ سَبِّبْ يَا مُيَسِّرُ يَسِّرْ يَا مُسْتَهْرِ سَهِّلْ يَا مُتَمِّمُ تَمِّمْ وَحَسْبُنَا اللَّهُ وَنِعْمَ الْوَكِيلُ۔

حصول ملازمت

اگر کوئی اچھی سی ملازمت کے لئے باوصف کوشش و بسیار کے کامیاب نہ ہو سکے تو اس کے حصول کے لئے ذیل کا عمل بے حد مفید ہے۔

اس مقصد کے لئے بعد از ہر نماز تین مرتبہ سورة انعام اول و آخر درود شریف تین تین مرتبہ پڑھے اور اللہ کے حضور دعا مانگے جب کسی جگہ ملازمت کیلئے درخواست دے تو اس درخواست پر دو مرتبہ سورة انعام اول و آخر درود شریف گیارہ گیارہ بار پڑھ کر دم کرے اور اللہ تعالیٰ کے حضور عاجزی و انکساری سے دعا مانگ کر پھر درخواست کو بھیجے۔ انشاء اللہ اس عمل کی بدولت حسب الخواہش ملازمت مل جائے گی تا حصول مقصد اس عمل کو جاری رکھے ناغہ بالکل نہ کرے۔

حسب خواہش تبادلہ

اگر کسی کا تبادلہ کسی ایسی جگہ ہو گیا ہو جہاں اس کے لئے کافی زیادہ مشکلات ہو اور وہ کسی اچھی جگہ تبادلہ کا خواہش مند ہو تو ذیل کا عمل نافع ہے۔

اس مقصد کے لئے اول و آخر درود شریف غوثیہ گیارہ گیارہ مرتبہ۔ سورة انعام تین مرتبہ۔ سورة اخلاص اکیس مرتبہ۔ يَا حَيُّ يَا قَيُّوْمُ ایک سوا یک مرتبہ اور آیت کریمہ ایک سوا یک بار پڑھ کر اللہ کے حضور گڑ گڑا کر دعا مانگے۔ انشاء اللہ گیارہ یوم کے عمل سے بفضل ایزدی مقصود حل ہو جائے گا۔ یہ عمل بعد از نماز عشاء کرنا ہے۔

پیداوار میں اضافہ

إِنَّ اللَّهَ فَالِقُ الْحَبِّ وَالنَّوَى، يُخْرِجُ الْحَيَّ مِنَ الْمَيِّتِ وَ مُخْرِجُ الْمَيِّتِ مِنَ الْحَيِّ، ذَلِكُمْ اللَّهُ فَأَنْتُمْ تَكُونُونَ.

(سورة انعام، آیت، ۹۵)

ترجمہ: بیشک اللہ ہی دانے اور گھٹلی کا پھاڑنے والا، نکالتا ہے زندہ مردے سے اور وہی ہے زندہ سے مردہ نکالنے والا، یہی تو خدا ہے پھر تم کہاں بہکے جا رہے ہو۔

خاصیت: اگر ان آیتوں کو زعفران اور کافورس سے پاک برتن میں لکھ کر کنوئیں کے پانی سے دھوئے اور جن جن غلوں کو بونا منظور ہو ان غلوں پر یہ پانی ڈال کر بوئے تو انشاء اللہ تعالیٰ کھیتی اچھی ہو۔ درخت جلد اگیں۔ پھل اچھے آئیں اور خوشگوار ہوں اور سارے حیوانات سے محفوظ رہیں (دررا لفظیم) اور وظیفہ کریمہ میں ہے کہ اگر عورت چاندی کی تختی پر ان آیتوں کو لکھوا کر اپنے سر میں رکھے تو بحکم اللہ حاملہ ہو اگرچہ مایوس ہو گئی ہو۔

مرتبہ کے لئے

اگر کوئی شخص اس بات کا آرزو مند ہو کہ وہ کسی باعزت دنیاوی مقام پر پہنچ جائے اور ہر ایک اس کی بات مانے تو اس کے لئے ذیل کا عمل مفید اور نافع ہے۔ اس مقصد کے لئے ہر نماز کے بعد حصول مقصد کے لئے پانچ مرتبہ سورة انعام اول و آخر درود شریف گیارہ گیارہ مرتبہ پڑھ کر اللہ تعالیٰ سے دعا مانگنے کی عادت ڈال لے۔ انشاء اللہ اس عمل کی بیشکلی سے مطلوبہ مقصد نہ صرف حاصل ہوگا بلکہ مزید عزت و آبرو میں دن بدن اضافہ ہوتا جائے گا۔

عزت افزائی کے لئے

جو کوئی کسی مجلس میں جاتے وقت اس بات کا خواہاں ہو کہ اس کی ہاں عزت افزائی ہو اور ایک اس کی آؤ بھگت کرے تو اس کے لئے لازم ہے کہ وہ ذیل کا عمل کر کے وہاں جائے۔

اول و آخر درود شریف تین تین مرتبہ اور دو مرتبہ سورة انعام پڑھ کر اپنے اوپر دم کرے اور راستے میں يٰ اَذْوَ الْجَلَالِ وَ اَلَا تُكْرَمُ کا ورد کرتا ہو وہاں جائے انشاء اللہ اس مجلس میں اس کی توقع سے کہیں بڑھ کر عزت افزائی ہوگی۔

عزت و احترام

جو کوئی شخص یہ چاہتا ہو کہ اسے دنیا میں عزت و برکت ملے اور وہ ہر جگہ معزز

کہلائے تو اس کے لئے ذیل کا عمل بہت ہی مفید ہے۔ اس مقصد کے لئے بعد از نماز فجر سورة انعام تین مرتبہ۔ بعد از نماز ظہر چار مرتبہ۔ بعد از نماز عصر پانچ مرتبہ۔ بعد از نماز مغرب چھ مرتبہ اور بعد از نماز عشاء سات مرتبہ بمعہ اول و آخر درود شریف ہر دفعہ گیارہ گیارہ مرتبہ پڑھ کر اللہ تعالیٰ کے حضور ہر بار اپنے مقصود کے لئے دعا مانگے۔ انشاء اللہ تعالیٰ اس کی برکت سے اللہ تعالیٰ اسے عزت و مرتبہ سے نوازیں گے۔ روزانہ کے عمل سے ہر جگہ بے پناہ عزت و احترام کی نگاہ سے دیکھا جائے گا۔

تسخیر حاکم کے لئے

جس کسی کو حاکم وقت یا اس کے مقرر کردہ کسی بھی بڑے آفیسر سے کوئی سخت کام درپیش ہو اور وہ اس بات سے ڈرتا ہو کہ حاکم وقت یا وہ آفیسر کام کرنے کی بجائے الثنا راض ہو کر کچھ نقصان نہ پہنچائے تو ایسی صورت میں ذیل کا عمل بے حد کارگر ہے۔

اس مقصد کے لئے جمعہ کے دن پہلی ساعت زہرہ میں چینی کی پلیٹ پر با وضو حالت میں قبلہ رخ بیٹھ کر مشک زعفران سے سورة انعام کا نقش لکھے پر اس کو عرق گلاب سے دھو کر اس عرق کو کسی شیشی میں محفوظ کرے۔ اس عرق پر تین بار سورة انعام اول و آخر درود شریف تین تین مرتبہ پڑھ کر دم کرے۔ متعلقہ حاکم یا آفیسر کے پاس جانے سے قبل تھوڑا سا عرق ہاتھ پر مل کر اپنے چہرے کے اوپر پھیرے۔ پھر حاکم کے پاس جائے۔ انشاء اللہ وہ حاکم کمال مہربانی سے پیش آئے گا اور جائز کام بلا کسی حیل و حجت کے انجام دے گا۔

مطیع و فرمانبرداری

جو کوئی کسی ایسی جگہ یا ایسے شہر میں کسی کام کی غرض سے گیا ہو جہاں پر اس کی کوئی واقفیت نہ ہو وہاں پر انجان لوگوں سے اس کا واسطہ ہو تو اسے چاہئے کہ وہ نماز ظہر کے بعد سات مرتبہ سورة انعام پڑھ کر اللہ تعالیٰ سے دعا مانگے انشاء اللہ تعالیٰ جو بھی اس سے ملے گا اچھا سلوک کریگا اور عزت و احترام سے پیش آئے گا۔

تسخیر محبت

اگر کوئی شخص کسی ایسی جگہ پہلی مرتبہ گیا ہو جہاں اس کا کوئی بھی واقف کار نہ ہو اور وہ چاہے کہ وہاں کے لوگ اس سے عزت و آبرو کے ساتھ پیش آئیں تو ایسے میں ذیل کا عمل کارگر ہے۔

اس مقصد کے لئے بعد از نماز ظہر سات مرتبہ سورة انعام، اول و آخر درود شریف گیارہ گیارہ مرتبہ پڑھ کر اللہ تعالیٰ کے حضور اپنے نیک مقصد کے لئے دعا مانگے اور اپنے اوپر دم بھی کرے اور پھر اس جگہ جائے۔

انشاء اللہ اس عمل کی برکت سے وہاں کے لوگ عزت و احترام سے پیش آئیں گے۔

تسخیر مطلوب

اگر کوئی کسی سے محبت کرنا چاہے تو ایک مرتبہ سورة انعام کو مع ذیل کے

نیک اولاد کے لئے

اگر کسی کا کوئی بچہ حد سے زیادہ نافرمان ہو۔ بہت زیادہ غصیلی طبیعت والا ہو۔ بات بات پر لڑنے مرنے کے لئے تیار ہو جاتا ہو۔ حد سے زیادہ اکھڑپن ہو اور کسی بھی نصیحت کو سننے کی بجائے آگے سے ہڈیاں بکے۔ ہر حربہ اختیار کرنے کے باوجود بھی اس کی اصلاح کا کوئی حل نہ ملتا ہو تو ایسے میں ذیل کا عمل نافع اور کارگر ہے۔ اس مقصد کے لئے اور بعد از نماز عصر تا مغرب کے دوران سورۃ انعام پانچ مرتبہ اول و آخر درود شریف غوثیہ گیارہ گیارہ مرتبہ پڑھ کر اس کے لئے اللہ کے حضور دعا کریں اور اسی کا پانی دم کر کے اسے پلائیں۔

انشاء اللہ گیارہ یوم کے عمل سے اس میں بے حد تبدیلی آ جائے گی اور وہ اپنے اعمال سے توبہ کرے گا۔ مکمل فرمانبرداری اور تابع فرمان رکھنے کے لئے یہ عمل اکٹھ یوم تک کرنے سے تازندگی نافرمانی کرنے کی جرات نہیں کرے گا۔

میاں بیوی میں محبت

سورة انعام دس مرتبہ تنہائی میں پڑھ کر کھانے کی چیز پر دم کر کے کھلائے مجرب ہے۔

محبت کے لئے

اگر میاں بیوی میں ناچاقی ہو گئی ہو اور بات ضد کی حد تک پہنچ گئی ہو۔

آیت معہ عبادت کو ۱۵۱ مرتبہ پڑھ کر پھولوں پر یا شیرینی پر دم کر کے اس شخص کو سونگھائے یا کھلائے، بیشک مطلوب اس کے حکم کا فرمانبردار ہو جائے گا۔ وہ آیت یہ ہے وَاللّٰهُ الْمُسْتَعَانُ عَلٰی مَا تَصِفُوْنَ ۝ یا رفیق یا شفیق سَجْنٰی مِّنْ کُلِّ ضِیقٍ ۝ (سورة یوسف - آیت - ۱۸)

شوہر کی فرمانبرداری

اگر کسی کا خاوند بری صحبت میں اٹھتا بیٹھتا ہو اور بیوی کو بے جا تنگ اور ناجائز معاملات پر مجبور کرتا ہو اور اصلاح کی کوئی صورت نظر نہ آتی ہو تو ایسے میں اصلاح کے لئے ذیل کا عمل بے حد مفید اور نافع ہے۔

ہر روز بعد از نماز فجر با وضو حالت میں بیوی کسی میٹھی شے یا پانی پر سورۃ انعام دو مرتبہ اول و آخر درود شریف گیارہ گیارہ مرتبہ پڑھ کر کسی نہ کسی طرح مرد کو کھلایا پلا دیا کرے۔ نیز دو بار سورۃ انعام تین بار سورۃ اخلاص اور اول و آخر درود شریف ابراہیمی تین تین بار پڑھ کر خاوند پر براہ راست یا اس کا تصور کر کے ہر نماز کے بعد دم بھی کیا کرے۔

انشاء اللہ اکیس یوم کے بلا ناغہ عمل سے خاوند راہ راست پر آ جائے گا اور بری عادات سے توبہ کر لے گا۔ اگر یہ عمل تریسٹھ دن تک کر لیا جائے تو خاوند ہمیشہ کے لئے راہ راست پر آ جائے گا اور کوئی بھی شے اس کے راستے میں رکاوٹ نہ بنے گی۔

دونوں ہی آپس میں صلح و صفائی اور کوئی اپنی شکست قبول کرنے پر راضی نہ ہو تو ایسے میں ان کے درمیان صلح و صفائی کروانے اور دوبارہ محبت پیدا کرنے کے لئے ذیل کا عمل مفید تر ہے۔

اس مقصد کے لئے چھ مرتبہ سورة انعام اول و آخر درود شریف گیارہ گیارہ مرتبہ پڑھے پھر چار مرتبہ سورة انعام پڑھے۔

اس کے بعد پانی کو دم کرے اور یہ دم کیا ہو پانی میاں بیوی کو پلا دیں۔ فوری طور پر دونوں کے اندر کا جوش و ابال ختم ہو جائے گا اور وہ صلح پر آمادہ نظر آئیں گے مکمل مقصد حاصل کرنے کے لئے اس عمل کو سات یوم تک کریں ان کے درمیان محبت یگانگت انٹ پیدا ہو جائے گی۔

صلح و صفائی کے لئے

اگر دو افراد کے درمیان محبت پیدا کرنا مقصود ہو تو ذیل کا عمل بے حد مفید ہے۔

اس مقصد کے لئے دو مرتبہ سورة انعام اول و آخر درود شریف نورانی گیارہ گیارہ مرتبہ پڑھ کر کسی بھی میٹھی شے پر دم کر کے دونوں فریقین کو کھلا دیں۔ انشاء اللہ اس عمل سے دونوں کے درمیان محبت پیدا ہو جائے گی۔

ناچاتی دور ہو

جس گھر میں ناچاتی کی فضا ہر وقت قائم رہے اور لڑائی جھگڑا ہوتا رہے تو

ان کے درمیان اتفاق و محبت پیدا کرنے کے لئے ذیل کا عمل بے حد مفید ہے۔ مقصد کے لئے گھر کا کوئی بھی فرد با وضو حالت میں تین مرتبہ سورة انعام معہ اول و آخر درود شریف گیارہ گیارہ بار پڑھ کر گھر کے تمام افراد پر اور گھر کے کونوں میں پھونک لگایا کرے۔ انشاء اللہ اس عمل کی بدولت گھر میں بہت جلد اتفاق و یگانگت کی بے مثال فضا پیدا ہوئے جائے گی۔ لڑائی جھگڑے ختم ہو جائیں گے۔

اکیس یوم تک بلا ناغہ مقررہ وقت پر اس عمل کو جاری رکھے تا آنکہ مقصود حقیقی حاصل ہو جائے۔

صلح و صفائی کے لئے

دو بہن بھائیوں کے درمیان کسی وجہ سے دشمنی ہو گئی ہو اور وہ باوجود یکہ سمجھانے بجھانے کے صلح جوئی پر آمادہ نہ ہوں اور کوئی بھی تدبیر اس معاملے میں کام نہ دے تو ایسے میں ذیل کا عمل مفید ہے۔

اس مقصد کے لئے بادام کی بیالیس گریاں لے کر ان پر ساتھ دن تک سورة انعام پانچ مرتبہ معہ بسم اللہ شریف۔ اول و آخر درود پاک تسخیر تین تین بار درود پاک پڑھیں اور دم کر کے کسی نہ کسی طرح ان کو کھلا دیں بفضل تعالیٰ اس عمل سے ان کے درمیان اتفاق و محبت پیدا ہو جائے گا اور دشمنی ہمیشہ کے لئے ختم ہو جائیگی۔ دم کرتے وقت یہ الفاظ دھرائیں اُجِبْ يَا إِلَهِي فَلَانُ بْنُ فَلَانٍ مَا بَيْنَ فَلَانِ بْنِ فَلَانٍ بِحُرْمَتِ سُورَةِ الْإِنْعَامِ۔

شادی کی رکاوٹ

کشادہ بختی کے لئے ذیل کا عمل بے حد نافع ہے۔

اس مقصد کے لئے ہر جمعہ کی نماز کے بعد اول و آخر گیارہ گیارہ مرتبہ درود شریف اور سورة انعام دو مرتبہ پڑھ کر مولا کریم کے حضور اپنے مقصود کے لئے دعا مانگے۔ انشاء اللہ سات ہفتوں کے مسلسل عمل سے مقصود باری تعالیٰ پورا فرمادیں گے اور اس کے واضح اثرات ظاہر ہونا شروع ہو جائیں گے۔

شادی کی رکاوٹ کے لئے

ایک مرتبہ اول و آخر درود کے بعد صبح و شام گیارہ مرتبہ چالیس دن تک پڑھیں۔ سورة انعام ایک مرتبہ اور سورة مریم ایک مرتبہ پڑھیں۔ انشاء اللہ حیرت انگیز طریقہ سے مسائل حل ہونگے۔

اچھا رشتہ

اگر کوئی اس بات کا خواہاں ہو کہ اس کا رشتہ کسی اچھی جگہ ہو جائے تو اس کے لئے ذیل کا عمل بے حد مفید ہے۔

ہر روز بعد از فجر اور نماز عشاء کسی سے بھی کلام کئے بغیر اپنے مقصد کو پیش نظر رکھ کر چار مرتبہ سورة انعام اول و آخر درود شریف گیارہ گیارہ مرتبہ پڑھ کر اللہ کے حضور دعا مانگے۔ انشاء اللہ چالیس یوم بلا ناغہ عمل سے مقصود و منشاء حاصل ہو جائے

گا۔ جس قدر عاجزی و انکساری سے عمل کرے گا اتنی ہی جلدی نفع ملے گا۔

رشتہ میں رکاوٹ

اگر کسی کی لڑکی کا رشتہ کہیں بھی نہ ہوتا ہو اور اس وجہ سے وہ سخت پریشان ہو اور ہر کوشش ناکام ہو چکی ہو تو ذیل کا عمل اکسیر ہے۔

اس مقصد کے لئے بعد از نماز عشاء دو رکعت نماز نفل بہ نیت حاجت براری پڑھے اس کے بعد قبلہ رخ بیٹھ کر انتہائی عاجزی و انکساری سے دو مرتبہ سورة انعام اول و آخر درود شریف سات سات مرتبہ اور اسم حسنی یا لطیف 129 مرتبہ پڑھے اور اللہ کے حضور دعا مانگے۔ انشاء اللہ چالیس یوم بلا ناغہ عمل سے مراد بفضل ایزدی پوری ہوگی اور اچھی جگہ رشتہ ملے پاجائے گا اور تمام پریشانی دور ہو جائے گی۔

نکاح کی رکاوٹ

اگر کسی کے نکاح میں بار بار رکاوٹ کسی بھی وجہ سے پڑ جاتی ہو اور عین وقت پر معاملہ کھٹائی میں پڑ جاتا ہو تو ایسے میں ذیل کا عمل مجرب اور مفید ہے۔

اس کے لئے ہر روز بعد از نماز فجر کسی سے کلام کئے بغیر قبلہ رخ بیٹھ کر آٹھ مرتبہ سورة انعام اول و آخر درود پاک اکیس اکیس مرتبہ پڑھ کر اپنے مقصد کے حصول کے لئے دعا اللہ رب العزت کے حضور مانگے انشاء اللہ اس عمل کی گیارہ روز تک مداومت سے رکاوٹوں کے بادل چھٹ جائیں گے اور مطلوبہ مقصد حل ہو جائے گا۔ اگر گیارہ روز میں کسی وجہ سے مقصد حاصل نہ ہو تو اس عمل کو اکیس

روز تک جاری رکھے۔ مقصد بفضل باری تعالیٰ پورا ہوگا۔
ناجائز کاموں کے لئے یہ عمل بالکل نہ کریں۔

بیماریوں سے نجات

الْحَمْدُ لِلّٰهِ الَّذِي خَلَقَ السَّمٰوٰتِ وَالْاَرْضَ وَجَعَلَ الظُّلُمٰتِ
وَالنُّوْرَ ثُمَّ الَّذِيْنَ كَفَرُوْا اَبْرٰهُمْ يَعْدِلُوْنَ. (سورة انعام، 6- آیت، 1)
ترجمہ: ہر طرح کی تعریف اللہ ہی کو زیبا ہے جس نے پیدا کئے آسمان اور
زمین اور بنائے اندھیرے اور چاند پھر بھی یہ کافر اپنے پروردگار کے ساتھ
(دوسروں کو) برابر کرتے ہیں۔

خاصیت: جو شخص ان آیتوں کو صبح و شام سات مرتبہ پڑھ کر ہاتھوں پر دم
کرے اور تمام بدن اور سر پر ملے تو وہ ساری آفتوں اور بیماریوں سے محفوظ
رہے۔ (دررا لفظیم)

دشمن کی مغلوبی

اگر سورة انعام روزانہ پڑھا کریں تو ہر بلا سے امن میں رہیں۔ اور دشمن
مغلوب مقہور ہو جائے گا۔

آفات سے حفاظت

رسول اللہ ﷺ کے ارشاد کے مطابق جو شخص رات کو سوتے وقت سورة

انعام دو بار سورة اخلاص اور آیت الکرسی گیارہ گیارہ بار اول و آخر درود شریف
گیارہ گیارہ بار پڑھ کر سویا کرے گا موت کے سواہر شے سے حفاظت میں رہے
گا۔ آفات و بلیات اسے نقصان نہ پہنچا سکیں گے۔

آسیب سے نجات

جس کسی کو آسیب ہو گیا ہو اور اسے بہت تنگ کرتا ہوں اور اس سے
چھٹکارا نظر نہ آتا ہو تو اس کے دفعیہ کے لئے ذیل کا عمل بے حد نافع ہے۔
اس مقصد کے لئے با وضو حالت میں قبلہ رخ بیٹھ کر سورة انعام تین بار
آیت الکرسی ایک مرتبہ اور ایک مرتبہ چہار قل۔ ایک مرتبہ سورة جن کی آیت
ایک سے ۵ پڑھ کر پانی کو دم کریں اور آسیب زدہ کے چہرے پر ماریں اور
آسیب زدہ کے گھر کے چاروں کونوں پر بھی چھینٹیں لگائیں انشاء اللہ اس عمل
سے آسیب بھاگ جائے گا پھر کبھی اس طرح کا رخ بھی نہیں کرے گا۔
یہ عمل سات دن تک بلا ناغہ کریں تاکہ زندگی بھر اس کا اثر قائم رہے۔

آسیب کا علاج

آسیب زدہ کے علاج کے لئے ذیل کا عمل فائدہ مند ہے۔

اس مقصد کے لئے با وضو حالت میں قبلہ رخ بیٹھ کر بعد از نماز عصر آٹھ
مرتبہ سورة انعام اول و آخر درود شریف گیارہ گیارہ بار پڑھ کر پانی پر دم کریں اور
آسیب زدہ کو پلائیں۔ یہ عمل گیارہ روز بلا ناغہ جاری رکھیں۔ انشاء اللہ آسیب

سے کلی چھٹکارا مل جائے گا۔

نظر بد کے لئے

اگر کسی بچے کو نظر بد لگ گئی ہو اور وہ بہت بے چین ہو تو اس کے لئے ذیل کا عمل بے حد مفید ہے۔

اس مقصد کے لئے با وضو حالت میں تین مرتبہ سورة انعام اول و آخر درود شریف شفاء تین تین مرتبہ پڑھ کے بچے پر دم کریں۔ بچے کو اسی وقت سکون ملے گا۔ تین دن کے عمل سے نظر بد کا اثر ہمیشہ کے لئے ختم ہو جائے گا۔

نظر بد سے بچاؤ

نظر بد کے علاج کے لئے ذیل کا عمل مفید ہے۔

اس کے لئے زعفران و گلاب سے سورة انعام کا نقش با وضو حالت میں قبلہ رخ بیٹھ کر سفید کاغذ پر لکھ کر اس کے ارد گرد حاشیہ بنائیں اور حاشیے کے چاروں طرف آیت الکرسی لکھ دیں۔ پھر خوشبو لگا کر اس پر سورة انعام دو بار آیت الکرسی سات بار اور درود شریف شفاء سات بار پڑھ کر دم کریں۔ موم جامہ کر کے مریض کے گلے میں ڈالیں چند یوم کے اندر اندر نظر بد سے شفاء کاملہ حاصل ہوگی۔

نظر بد سے حفاظت

جس کسی کو نظر بد ہو گئی ہو اور اس کی وجہ سے طبیعت بے چین اور بے سکون رہتی

ہو اور کسی بھی طرح آرام نہ آتا ہو تو ایسی حالت میں ذیل کا عمل شفاء بخش ہے۔

اس مقصد کے لئے بعد از نماز فجر قبلہ رخ بیٹھ کر کسی سفید کاغذ پر زعفران و گلاب سے سورة انعام بمعہ بسم اللہ شریف لکھے پھر اس پر خوشبو لگا کر اس پر سورة انعام بمعہ بسم اللہ شریف اور اول و آخر درود شفاء سات سات مرتبہ پڑھ کر دم کریں اور ایسوم جامہ کر کے مریض کے گلے میں ڈالیں اس عمل سے مریض چند یوم میں مکمل طور پر شفا یاب ہو جائے گا اور آئندہ کے لئے اس مرض سے محفوظ رہے گا۔

شیطانی شر سے نجات

جو شخص اس بات کا خواہاں ہو کہ وہ ہر قسم کے شیطانی وسوس اور شر سے محفوظ رہے اور نیکی کی راہ پر چلتا رہے تو اس کے لئے ذیل کا عمل بے حد مفید اور کارگر ہے۔

اس مقصد کے لئے بعد از نماز مغرب ہر روز دو مرتبہ سورة انعام اول و آخر درود شریف تین تین بار پڑھ کر اللہ تعالیٰ سے اپنے مقصود کے لئے عاجزی و انکساری سے دعا مانگے۔

انشاء اللہ چالیس یوم کے مسلسل بلا ناغہ عمل سے مقصود حاصل ہو جائے گا اور کبھی بھی شیطانی وسوس تک نہ کریں گے۔

شیطانی خیالات سے بچاؤ

جس کسی کو حد سے زیادہ شیطانی خیالات آتے ہوں اور ان کی بدولت

برے اور گندے کاموں میں ملوث ہو، صحت دن بدن خراب ہو رہی ہو کسی بھی طرح ان خیالات و عادات سے چھٹکارا نہ ہوتا ہو تو ایسے میں ذیل کا عمل بے حد مفید اور شفاء بخش ہے۔

اس مقصد کے لئے ہر روز رات کو سونے سے قبل وضو کرے پھر بستر پر چت لیٹ کر دو مرتبہ سورة انعام اول و آخر درود شفاء سات سات مرتبہ پڑھ کر اپنے اوپر دم کر کے سو جائے۔ صبح کو اٹھ کر نماز فجر کی سنتیں ادا کر کے فرضوں کے بعد دو مرتبہ سورة انعام اول و آخر درود شریف شفاء گیارہ گیارہ مرتبہ پڑھ کر پانی کو دم کرے اور اسی وقت نہار منہ پی جائے۔ پھر فرض پڑھ کر اللہ تعالیٰ کے حضور دعا اپنے لئے مانگے کہ مولا کریم اپنے فضل و کرم سے اس سورة انعام کی حرمت کے طفیل راہ راستی دکھلائیں۔

انشاء اللہ چند یوم کے بلا ناغہ عمل سے طبیعت خود بخود ان چیزوں سے نفرت کھائے گی اور شیطانی وساوس اور خیالات رفتہ رفتہ ختم ہو کر نیک کاموں کی طرف ذہن راغب ہو جائے گا تا حصول مکمل مقصد اس عمل کو جاری رکھیں۔

فحش گوئی سے نجات

اگر کوئی شخص حد سے زیادہ بداخلاق، بد زبان اور بد خو ہو گیا ہو اور اصلاح احوال کی صورت نظر نہ آتی ہو لوگ اس کے رویے سے سخت تنگ ہوں تو ایسے میں ذیل کا عمل کارگر ہے۔

اس مقصد کے لئے تھوڑی سی مٹھائی، شربت یا پانی لے کر اس پر با وضو

حالت میں قبلہ رخ بیٹھ کر پانچ مرتبہ سورة انعام بمعہ اول و آخر درود شریف ابراہیمی گیارہ گیارہ مرتبہ پڑھ کر دم کرے اور اس کو کسی نہ کسی طرح کھلایا پلا دیں۔ یہ عمل کوشش کر کے کئی روز تک جاری رکھیں اس عمل کی بدولت وہ اپنے گناہوں سے تائب ہو کر بد زبانی، بداخلاقی اور یا وہ گوئی سے باز آ جائے گا اور ہر شخص سکون و اطمینان کی سانس لے گا۔

اگر وہ شخص خود اپنی عادت بدلنے کا خواہاں ہو تو اس عمل کو چالیس یوم بلا ناغہ کرے پھر نظارہ قدرت ملاحظہ کرے۔ نہایت اکسیر عمل ہے۔

بد زبانی سے نجات

اگر کسی شخص کا اخلاق درست نہ ہو ہر وقت بد زبانی کرتا رہتا ہو کسی کے سمجھانے پر بھی ٹھیک نہ ہوتا ہو اور سمجھانے والوں کے ساتھ بھی بد زبانی کرتا ہو تو ہر روز پانچ مرتبہ سورة انعام پڑھ کر پانی پر دم کرے اور یہ دم کیا ہو پانی اس کو پلا دے چالیس یوم تک بلا ناغہ یہ عمل کرے انشاء اللہ تعالیٰ اس کی بد زبانی کی عادت جاتی رہے گی وہ راہ راست پر آ جائے گا اس میں ضبط و برداشت پیدا ہوگی کسی کے ساتھ بداخلاقی سے پیش نہ آئے گا۔

جھوٹ سے نجات

اگر کوئی بھی جھوٹ کی عادت میں اس قدر راسخ ہو گیا ہو کہ باوجودیکہ کوشش و بسیار سے اس سے چھٹکارا نہ ملتا ہو اور اپنی اس عادت کے ہاتھوں تنگ

ہو تو ایسے میں ذیل کا عمل بے حد فائدہ مند ہے۔

اس مقصد کے لئے ہر روز صبح کو نماز فجر کی سنتوں اور فرضوں کے درمیان سورۃ انعام پانچ مرتبہ اول و آخر درود شریف نورانی گیارہ گیارہ مرتبہ پڑھ کر اپنے اوپر دم کرے اور اللہ تعالیٰ کے حضور دعا بھی مانگے۔ بفضل باری تعالیٰ جھوٹ کی عادت سے اکیس یوم تک بلا ناغہ عمل کرنے سے جان جھوٹ جائے گی۔ زبان سیف ہو جائے گی اور ہر جگہ ذلت و شرمساری اٹھانے سے نجات مل جائے گی۔

جادو سے نجات

جس کسی پر جادو ٹوٹ نہ کر دیا گیا ہو اور اس وجہ سے وہ تکلیف میں مبتلا رہتا ہو تو ایسے میں اس کا اثر زائل کرنے کے لئے ذیل کا عمل مفید ہے۔

اس مقصد کے لئے بعد نماز فجر اور نماز مغرب آٹھ مرتبہ سورۃ انعام، اول و آخر درود شریف اکیس اکیس مرتبہ پڑھ کر اپنے اوپر دم کیا کرے۔ انشاء اللہ چند یوم کے بلا ناغہ عمل سے اس سے نجات مل جائے گی۔ بہتر ہے کہ عمل اکیس روز تک کرے۔ تاکہ پھر دوبارہ کسی کے جادو ٹوٹنے کا اثر کبھی نہ ہو۔

صحت و تندرستی کے لئے

جو شخص اس بات کا خواہاں ہو کہ وہ ہمیشہ صحت مند اور تندرست ہو تو اتنا رہے تو اس کے لئے ذیل کا عمل بے حد نافع اور مجرب ہے۔

وہ شخص بعد از نماز فجر اور نماز مغرب تین مرتبہ سورۃ انعام اور تین تین مرتبہ

چهار قل اول و آخر درود شریف ابراہیمی گیارہ گیارہ بار پڑھ کر اپنے ہاتھوں پر دم کر کے اپنے پورے جسم پر پھیر لیا کرے۔ انشاء اللہ روزانہ کے اس عمل سے کبھی بھی بیمار نہ ہوگا اور ہمیشہ صحت مند اور تندرست رہے گا۔

بیماری سے نجات

ایسی بیماری جس میں کسی بھی طرح افاقہ نہ ہوتا ہر علاج کروا کر تنگ آ گئے ہوں تو با وضو حالت میں کاغذ پر سورۃ انعام کا نقش لکھ کر پانی کی بوتل میں ڈال دے اور ہر روز یہ پانی مریض کو پلائے تو انشاء اللہ تعالیٰ مرض میں افاقہ ہوگا اور رفتہ رفتہ مرض کی شدت بھی کمی ہونا شروع ہو جائے گی اللہ تعالیٰ اپنا خاص فضل و کرم نازل فرمائے گا اور شفائے کاملہ سے نوازے گا۔

ہر بیماری کے لئے

ہر قسم کی بیماری سے شفاء کے لئے ذیل کا عمل مجرب و مفید ہے۔

اس مقصد کے لئے ہر روز بعد از نماز فجر سات مرتبہ سورۃ انعام اول و آخر درود شریف شفاء گیارہ گیارہ مرتبہ پڑھ کر اللہ کے حضور دعا مانگے اور اس کو پانی پر دم کر کے مریض کو دن میں کم از کم تین بار پلائیں اور مریض کے اوپر دم بھی کریں اور پیاس کی شدت میں یہی دم والا پانی ہی مریض کو استعمال کرائیں۔

انشاء اللہ اس عمل کی بدولت بیماری جڑ سے رفع ہو جائے گی۔ مکمل صحت یابی کے لئے گیارہ روز تک عمل کرنا لازمی ہے۔

صحت یابی کے لئے

اس مقصد کے لئے ہر نماز کے بعد سورۃ انعام کو روٹی کے ایک ٹکڑے پر تین بار بمعہ اول و آخر درود شریف تین تین بار پڑھ کر دم کریں اور اس کو مریض کے دائیں کان میں پھاہے کی مانند رکھ دیں۔

دوسرے ٹکڑے پر سورہ انعام تین بار بمعہ اول و آخر درود شریف تین تین بار پڑھ کر مریض کے بائیں کان میں پھاہے کی مانند رکھ دیں۔ انشاء اللہ اس عمل کی بدولت مریض مکمل شفا یاب ہوگا اور بفضل ایزدی بخار دوبارہ کبھی بھی نہیں چڑھے گا۔ زیادہ سے زیادہ یہ عمل تین بار کریں تاکہ مکمل ترین شفاء حاصل ہو جائے۔

پرانے امراض کے لئے

چینی کی تشری میں گلاب و مشک و پلٹ زعفران سے سورۃ انعام کا نقش لکھ کر اور دھو کر پرانی بیماریوں کے لئے چالیس دن تک پلائیں۔

لا علاج امراض

ایسے مریض جن کے مرض کو ڈاکٹروں اور حکماء نے لا علاج قرار دے دیا ہو اور وہ اس وجہ سے اپنی زندگی کی امید کھو بیٹھے ہوں تو ایسے افراد کے لئے ذیل کا عمل اکسیر اعظم ہے۔

اس مقصد کے لئے با وضو حالت میں قبلہ رخ بیٹھ کر چینی کی ایک پلٹ پر

سورۃ انعام کا نقش بمعہ بسم اللہ شریف اور یا حیٰ جین لا حیٰ فی دیمو متہ مَلِئْکَتِہٖ وَبَقَائِہٖ یَا حَی لکھیں۔ زعفران و گلاب سے لکھنے کے بعد تازہ پانی سے پلٹ کو دھو کر اس پانی کو بوتل میں جمع کر لیں۔ مریض یہ پانی دن میں وقفے وقفے سے دود و گھونٹ کر کے استعمال کرے روزانہ یہ عمل تا مکمل شفاء جاری رکھیں انشاء اللہ مرض جڑ سے ختم ہو جائے گا اور مریض مکمل صحت یاب ہو جائے گا۔

موذی مرض سے نجات

اگر کوئی شخص موزی مرض میں مبتلا ہو اور کوئی بھی علاج کارگر نہ ہوتا ہو تو ایسے میں ذیل کا عمل شفاء بخش ہے۔

اس مقصد کے لئے چینی کی پلٹ پر با وضو حالت میں سورۃ انعام کا نقش زعفران و گلاب سے لکھ کر اس کو بارش کے پانی سے دھوئے اور اس پانی سے مریض کو غسل کرایا جائے۔ انشاء اللہ اس موزی مرض سے نجات مل جائے گی۔

چھوتی مرض سے نجات

اگر کسی بچے کو کسی متعدی مرض کے لاحق ہونے کا خطرہ ہو یا خطرہ کا عارضہ لاحق ہونے کا ڈر ہو تو با وضو حالت میں سورہ انعام کا نقش نماز فجر کے بعد طلوع آفتاب سے پہلے لکھ کر بچے کے گلے میں ڈال دے بفضل باری تعالیٰ بچہ متعدی امراض اور خسرہ سے محفوظ رہے گا اور اگر کسی مرض کا حملہ ہو گیا ہو تو انشاء اللہ تعالیٰ بچے کو جلد افاقہ ہوگا۔ اللہ تعالیٰ شفاء کا ملہ نصیب فرمائے گا۔

جسمانی درد کے لئے

اگر کسی کے جسم کے کسی بھی حصے میں درد رہتا ہو اور آرام نہ آتا ہو تو ذیل کا عمل مفید ہے۔ اس مقصد کے لئے مریض کے درد والے حصے کے گرد انگلی سے بسم اللہ شریف پڑھ کر دائرہ لگائے پھر با وضو حالت میں آٹھ مرتبہ سورة انعام اول و آخر درد شریف شفاء گیارہ گیارہ مرتبہ پڑھ کر دم کریں بفضل تعالیٰ اس عمل سے اسی وقت درد میں افاقہ ہوگا۔

تین دن کے عمل سے درد بالکل ختم ہو کر مریض صحت یاب ہو جائے گا۔

درد سے شفا

جسم کے کسی بھی حصے میں ہونے والی درد سے شفا حاصل کرنے کے لئے سات مرتبہ سورة انعام پرھے اول و آخر تین تین مرتبہ درد شریف پڑھے اور جس مقام پر درد ہے وہاں پر دم کرے۔ بفضل باری تعالیٰ سورة انعام کی برکت سے آرام آ جائے گا اللہ تعالیٰ شفاء کاملہ سے نوازے گا۔ تین یوم تک بلا ناغہ یہ عمل کرے اگر تین دن تک آرام نہ آئے تو سات یوم تک برابر دم کرے انشاء اللہ تعالیٰ درد میں افاقہ ہو جائے گا۔

آدھے سر کا درد

اگر کسی کی نصف سر میں شدید درد ہو اور کسی طرح آرام نہ ہوتا ہو، تو دوسرا

شخص با وضو حالت میں انگوٹھے اور درمیان والی انگلی میں اس کی کنپٹیوں کو زرد سے دباتے ہوئے سورة انعام پڑھنا شروع کرے اور پڑھتے ہوئے آہستہ آہستہ دونوں انگلیوں کو ماتھے کے درمیان پیشانی پر ملا دے اور سورة ختم کرے یہ عمل تین مرتبہ کرے اور تین دن تک بلا ناغہ کرے انشاء اللہ تعالیٰ سورة انعام کی برکت سے درد کو آرام آ جائے گا۔

درد سر کے لئے

ہر طرح کی سردرد میں شانی علاج کے لئے با وضو حالت میں ایک و صاف جگہ پر بیٹھ کر آٹھ مرتبہ سورة انعام پڑھے اور سرسوں کے خالص تیل پر دم کرے اس تیل میں سے سردرد کے مریض کو سر میں لگائے اور خوب اچھی طرح مالش کرے اس کے ساتھ ہی تین مرتبہ سورة انعام پڑھ کر سر پر دم کرے اللہ تعالیٰ کے فضل و کرم سے سورة انعام کی برکت سے شفاء کاملہ نصیب ہوگی اور سردرد کی شکایت جاتی رہے گی۔

درد سر سے حفاظت

جس کسی کے سر میں اکثر درد رہتا ہو اور تکلیف پہنچاتا ہو تو ایسی حالت میں ذیل کا عمل بے حد مفید اور نافع ہے۔

اس مقصد کے لئے سرسوں کا خالص تیل لے کر اس پر سورة انعام پانچ مرتبہ اول و آخر درد شریف شفاء اکتالیس مرتبہ پڑھ کر دم کریں اور اس تیل کو سر

درد کے مریض کے سر میں تین مرتبہ دن میں لگائیں اور با وضو حالت میں تین مرتبہ سورة انعام اول و آخر تین تین مرتبہ درود شریف پڑھ کر دم کریں۔ انشاء اللہ تین دن کے عمل سے سردرد کی شکایت ہمیشہ کے لئے رفع ہو جائے گی اور دوبارہ کبھی بھی نہیں ہوگی۔

سر میں پانی بھر جانا

سر میں پانی بھر جانے کا مرض انتہائی سنگین مرض ہے جس سے مریض کی موت بھی واقع ہو سکتی ہے جب کہ اس کا علاج کرنا فوری امر اور اشد ضروری ہے۔ اس کے لئے ڈاکٹری علاج کے ساتھ ساتھ ذیل کا عمل فوری تاثیر اور فائدہ بخش ہے۔

اس مقصد کے لئے با وضو حالت میں مریض کے پاس کھڑے ہو کر مریض کے سر پر ہاتھ پھیرتے ہوئے تین مرتبہ سورة انعام معہ اول و آخر درود شریف شفاء تین تین مرتبہ پڑھ کر دم کریں۔ یہ عمل تا شفاء مکمل روانہ جاری رکھیں۔ عمل صبح و شام باقاعدگی سے کریں اس سے مرض میں دن بدن افاقہ ہوتے ہوئے مرض جڑ سے بالکل ختم ہو جائے گا اور مکمل شفایابی حاصل ہوگی۔

قوت حافظہ کے لئے

جس کسی کا حافظہ کمزور ہو اور اس کی وجہ سے اسے ہر جگہ شرمندگی اٹھانی پڑتی ہو تو اس مقصد کے لئے ذیل کا عمل بے حد مفید اور نافع ہے۔

اس مقصد کے لئے بعد از نماز فجر قبلہ رخ بیٹھ کر چینی کی پلیٹ پر سورة انعام کا نقش لکھ کر اسے پانی سے دھو کر ہر روز نہار منہ پیئیں۔ انشاء اللہ چند یوم میں ہی اس عمل کی بدولت قوت حافظہ تیز ہو جائے گی اور پھر کوئی بات نہ بھول سکے گا اور نہ ہی دوسروں کے سامنے شرمسار ہوگا۔

تیز قوت حافظہ

جس کسی کا دماغ کسی بیماری یا آفت کی وجہ سے کمزور ہو گیا ہو اور دوا دارو سے آرام نہ آ رہا ہو تو اس کے لئے ذیل کا عمل بے حد نافع ہے۔

اس مقصد کے لئے بعد از ہر نماز دو مرتبہ سورة انعام اول و آخر درود شریف تین تین مرتبہ پڑھ کر اپنے اوپر دم کریں۔ با وضو قبلہ رخ بیٹھ کر چینی کی پلیٹ پر سورة انعام بمعہ بسم اللہ شریف کا نقش لکھ کر اس کو پانی سے دھو کر پانی کو کسی بوتل میں محفوظ کر لیں اور دن رات میں سات مرتبہ پانی پی لیا کریں۔ یہ عمل مسلسل بلا ناغہ اکیس روز جاری رکھنے سے دماغی کمزوری دور ہو جائے گی اور پھر کبھی ضعف کی شکایت نہ ہوگی۔

نسیان کے لئے

جس کسی کو سورة انعام ایک پاک برتن میں لکھ کر اور پانی سے دھو کر کا نقش پلاوے اس کا نسیان زائل ہو۔

نسیان کا مرض

جو کوئی بھول جانے کے مرض میں مبتلا ہو کوئی بھی بات زیادہ دیر یاد نہ رہتی ہو یادداشت ٹھیک طرح کام نہ کرتی ہو تو اس کے لئے ذیل کا عمل بے حد کارگر ہے۔

اس مقصد کے لئے بعد از نماز فجر چینی کی پلیٹ میں زعفران و گلاب سے سورۃ انعام کا نقش لکھ کر اس کو پانی سے دھو کر اس پانی کو دن میں کئی مرتبہ وقفے وقفے سے استعمال کریں۔ اکیس یوم کے روزانہ عمل سے انشاء اللہ نسیان کا مرض رفع ہو جائے گا۔ یادداشت بہتر ہو جائے گی اور ہر بات یاد رہے گی۔ شرمندگی سے نجات مل جائے گی۔

یادداشت تیز ہو

جو شخص مرض نسیان میں مبتلا ہو اس کے لئے ذیل کا عمل مفید اور نافع ہے۔

اس مقصد کے لئے اکیس یوم تک بلا ناغہ روزانہ با وضو حالت میں دو مرتبہ سورۃ انعام اول و آخر درود شفاء اکیس اکیس مرتبہ پڑھ کر پانی دم کر کے دن میں تین بار وہ پانی استعمال کرائیں۔ انشاء اللہ مرض سے ہمیشہ کے لئے نجات مل جائے گی۔

بے چینی سے نجات

بعض اوقات طبیعت ایسی بوجھل ہو جاتی ہے کہ بے چینی سی محسوس ہوتی ہے کوئی بھی کام کرنے کو دل نہیں چاہتا اس بے چینی کی کیفیت کو دور کرنے کے لئے

نماز فجر کے بعد اول و آخر تین تین مرتبہ درود پاک پڑھے اور درمیان میں آٹھ مرتبہ سورۃ انعام پڑھے، انشاء اللہ تعالیٰ اسی وقت بے چینی کی کیفیت ختم ہو جائے گی۔ دل پر بوجھ کی کیفیت دور ہو جائے گی اور طبیعت میں سکون و اعتدال کی حالت پیدا ہو جائے گی۔ اس مقصد کے لئے سورۃ انعام کی تلاوت کرنا نہایت آزمودہ اور فوری اثرات کا حامل ہے۔

غم سے نجات

غم کا ایسا بوجھ جو کسی بھی طرح دور نہ ہوتا ہو اس غم کی وجہ سے کسی بھی کام میں دل نہ لگتا ہو دل کو کسی طرح قرار اور سکون نہ آتا ہو تو چاہیے کہ ہر نماز کے بعد سات مرتبہ سورۃ انعام پڑھ کر اللہ تعالیٰ سے گڑگڑا کر عاجزی کے ساتھ دعا مانگے زاری کرے اور بارگاہ الہی میں اپنے گناہوں کی معافی طلب کرے انشاء اللہ تعالیٰ غم کا بوجھ چند دنوں میں ہی ہلکا ہو جائے گا دل کو سکون اور چین کی دولت نصیب ہوگی۔

غم سے چھٹکارا

بعض اوقات غم و اندوہ اس قدر انسانی دل پر بڑھ جاتا ہے کہ جس کی کوئی حد نہیں ہوتی اور اس وجہ سے ہر کام سے دل اچاٹ ہو جاتا ہے اور بے کلی کے عالم میں طبیعت آزرده اور پریشان رہتی ہے۔ اس صورت حال سے نکلنے کے لئے ذیل کا عمل بے حد مفید ہے۔

اس مقصد کے لئے با وضو حالت میں قبلہ رخ بیٹھ کر سات مرتبہ سورۃ انعام

اور اول و آخر درود شریف اکیس اکیس مرتبہ پڑھ کر پانی دم کر کے ایسے شخص کو پلائیں۔ اس عمل سے فوری افاقہ ہوگا تین دن کے مسلسل عمل سے غم و اندوہ کی کیفیات ہمیشہ کے لئے ختم ہو کر طبیعت ہشاش بشاش ہو جائے گی اور ہر کام میں زیادہ دلجمعی سے حصہ لے گا۔

خوشی و مسرت کے لئے

اگر کوئی بھی یہ چاہتا ہو کہ اس کی زندگی خوشحالی و مسرت سے بھرپور گزرے اور کوئی بھی پریشانی نزدیک نہ آئے تو ایسے میں ذیل کا عمل بے حد اکیسر ہے۔ اس مقصد کے لئے چاند کے پہلے اتوار کو سورۃ انعام کا نقش زعفران و گلاب سے لکھ کر اس کو خوشبو لگائے اور اس پر سات مرتبہ سورۃ انعام اول و آخر درود شریف تاج گیارہ گیارہ مرتبہ پڑھ کر دم کرے اور اپنے پاس موم جامہ کر کے رکھے۔ جب تک یہ نقش بحفاظت اس کے پاس رہے گا کوئی رنج، دکھ، تکلیف اس کے نزدیک نہ آئے گا اور اس کی زندگی خوشحالی اور مسرت سے بھرپور گزرے گی۔

بخار سے نجات

اس مقصد کے لئے نماز فجر کی سنتوں اور فرضوں کے درمیان سورۃ انعام دو بار معہ بسم اللہ شریف پڑھ کر دم کرنے سے مریض شفا یاب ہو جاتا ہے۔ اور بخار دفعہ ہو جاتا ہے تا مکمل شفاء یہ عمل جاری رکھیں یہ عمل پیر مہر علی شاہ صاحب کا عطیہ ہے۔

پرانے بخار کے لئے

جس کسی کو بخار ہوتے ہوئے کافی مدت ہو گئی ہو اور بخار ہڈیوں میں جم گیا ہو آ رام کسی بھی علاج معالجہ سے نہ آتا ہو تو ذیل کا عمل بے حد نافع ہے۔

اس کے لئے با وضو حالت میں اتوار کے دن سات بار یک دھاگے لے کر ان پر سورہ انعام، سورۃ اخلاص، سورہ ہائے معوذتین تین تین بار پڑھ کر دم کر کے گرہ لگائیں اس طریق سے دھاگے پر سات بار پڑھ کر سات گرہیں لگائیں اور مریض کے گلے میں باندھیں۔ انشاء اللہ بخار رفتہ رفتہ اتر جائے گا اور مریض کو مکمل شفا مل جائے گی۔ بعد از شفاء حسب توفیق خیرات تقسیم کریں۔

باری بخار کے لئے

اگر کسی کو باری کے بخار کی شکایت ہو بخار روزانہ یا تیسرے دن یا چوتھے دن باری سے چڑھتا ہو تو بخار چڑھنے سے تقریباً گھنٹہ پہلے با وضو حالت میں روئی پاک صاف لے کر اس کے دو چھوٹے چھوٹے ٹکڑے بنائیں۔ ایک پر دو مرتبہ سورۃ انعام پڑھ کر مریض کے دائیں کان میں روئی کا یہ پھاہا سارک دیں۔ دوسرے پھاہے پر ایک مرتبہ سورۃ انعام پڑھ کر بائیں کان میں رکھیں اللہ تعالیٰ کے فضل و کرم سے بخار جاتا رہے گا اللہ تعالیٰ شفاء کے کاملہ نصیب فرمائے گا اور صحت ہو جائے گی اگر بالفرض ایک بار کے عمل سے بخار نہ جائے تو پھر تین بار تک یہ عمل کریں، انشاء اللہ تعالیٰ بخار کی شکایت رفع ہو جائیگی نہایت آزمودہ عمل ہے۔

بے خوابی سے نجات

جس کسی کو کسی بھی وجہ سے بے خوابی کا عارضہ ہو گیا ہو اور باوجود دوائی کھانے کے نیند نہ آتی ہو اور اس وجہ سے ہر وقت پریشانی اور بدسکونی طاری رہتی ہو تو ذیل کا عمل انتہائی مفید و کارگر ہے۔

اس مقصد کے لئے رات کو با وضو حالت میں بستر پر چت لیٹ کر اول و آخر درود شریف سات سات مرتبہ درمیان میں سورة انعام کی آیت۔ 1 گیارہ مرتبہ پڑھ کر اپنے اوپر اور اپنے بستر کے چاروں اور پھونک مارے اور بسم اللہ شریف پڑھتا ہوا سو جائے۔ انشاء اللہ اس عمل کی بدولت انتہائی گہری نیند آئے گی۔ اکیس یوم کے بلاناغہ عمل سے بے خوابی کی شکایت بفضل ایزدی ہمیشہ کے لئے دور ہو جائے گی۔

ڈراؤنے خواب

اگر کسی کو سوتے ہوئے ڈراؤنے خواب آتے ہوں یا سوتے ہوئے ڈر جاتا ہو اور چونک کر اٹھ بیٹھتا ہو تو وہ رات کو سونے سے پہلے با وضو حالت میں ول و آخر تین تین درود شریف پڑھے اور ایک مرتبہ سورة انعام اور سات مرتبہ سورة ناس پڑھ کر اپنے اوپر دم کیا کرے۔ انشاء اللہ تعالیٰ اسے ڈراؤنے خواب میں آئیں گے وہ آرام کی نیند سوئے گا۔ اگر کوئی بچہ اس طرح رات کو سوتے ہوئے ڈر جاتا ہو اور اس کو ڈراؤنے خواب تنگ کرتے ہوں تو اس کو بھی اسی

طرح سونے سے پیشتر دم کر دیا جائے تو وہ سکون سے سویا رہتا ہے اور ڈراؤنے خواب نہیں آتے۔

آشوب چشم

آشوب چشم کے مرض کے لئے ذیل کا عمل بے حد مفید ہے۔

اس مقصد کے لئے دوپہر کو زوال کے وقت با وضو قبلہ رخ بیٹھ کر سورة انعام ایک مرتبہ اسم یا رحمن کو اکتالیس مرتبہ پڑھ کر پانی پر دم کریں اور اس پانی سے آشوب چشم والا آنکھوں میں سات سات مرتبہ سلائی سے پانی سر۔ نہ کی مانند لگائے انشاء اللہ اس عمل سے تین دن میں مکمل شفاء حاصل ہوگی۔

آنکھوں کے امراض

آنکھوں کے ہر قسم کے امراض کے حملہ سے بچاؤ کے لئے ذیل کا عمل مفید ہے۔

اس مقصد کے لئے با وضو حالت میں نماز فجر کی سنت اور فرضوں کے بعد پانچ مرتبہ سورة انعام اول و آخر درود شریف شفاء گیارہ گیارہ مرتبہ پڑھ کر مریض کی آنکھوں میں دم کریں اور اسی کا پانی بھی دم کر کے مریض کو دیں۔ صبح اٹھ کر اور رات کو سوتے وقت آنکھوں کو کسی پاک جگہ پر بیٹھ کر اچھی طرح دھوئے تاکہ سورة انعام کی بے حرمتی نہ ہو۔ انشاء اللہ تین دن کے مسلسل عمل سے آنکھیں درست ہو جائیں گی اور اس کی بینائی بھی تیز ہو جائے گی۔

آنکھوں کا درد

جس کسی کی آنکھیں دکھتی ہوں اور آرام نہ آ رہا ہو تو اس کے لئے چاہیے کہ با وضو حالت میں پانچ مرتبہ سورة انعام پڑھ کر پانی پردم کرے اور سلائی پانی میں ڈبو کر دکھتی ہوئی آنکھوں میں سات سات مرتبہ لگائے انشاء اللہ تعالیٰ تین دن کے اندر اندر افاقہ ہوگا آنکھیں ٹھیک ہو جائیں گی۔ درد سے فوری طور پر آرام آ جائے گا۔

دکھتی آنکھوں کے لئے

اگر کسی کی آنکھیں خراب ہو جائیں یا دکھتی ہوں، آنکھوں سے پانی بہتا ہو یا سوکراٹھے تو آنکھوں کے پوٹے آپس میں چپک جاتے ہیں تو ایسی صورت میں با وضو حالت میں تین مرتبہ سورة انعام پڑھ کر مریض کی آنکھوں پردم کرے اس کے علاوہ پانی پر بھی دم کرے اس پانی سے مریض اپنی آنکھیں دھوئے تین دن تک بلا ناغہ اس عمل سے بفضل باری تعالیٰ آنکھوں کو شفا ہوگی اور آنکھیں ٹھیک ہو جائیں گی۔

آنکھوں میں پڑبال

اگر کسی آنکھوں میں پڑبال کی شکایت ہو اور آرام نہ آتا ہو تو اس مقصد کے لئے ذیل کا عمل بے حد شافع ہے۔

اس مقصد کے لئے چاند کی چودہ تاریخ کو قبلہ رخ با وضو حالت میں کھڑے ہو کر ایک مرتبہ سورة انعام۔ تین مرتبہ سورة اخلاص اور اول و آخر درود شریف تین تین مرتبہ پڑھ کر اپنے ہاتھوں کی انگلیوں پردم کرے اور پھر انگلیوں کو آنکھوں کے اوپر پھیرے تین دن تک بلا ناغہ یہ عمل کرنے سے یہ عارضہ جاتا رہے گا اور آنکھیں بالکل ٹھیک ہو جائیں گی۔

رتوندہ یا شب کوری

جو کوئی شب کوری (رات کا اندھا پن) یا رتوندہ (صبح کو نظر نہ آنا) کے مرض میں مبتلا ہو اور دواؤں سے بھی آرام نہ ملتا ہو تو ایسے میں اس کے علاج کے لئے ذیل کا عمل مفید ہے۔

اس مقصد کے لئے سورة انعام کو بسم اللہ شریف کی میم کے ساتھ ملا کر مل حمد کے ساتھ سات مرتبہ اول و آخر درود شریف شفاء سات سات مرتبہ پڑھ کر سرمہ پردم کریں اور اس سرمہ کو شب کوری والا رات سوتے وقت اور رتوندہ والے صبح طلوع آفتاب سے پہلے پہلے آنکھوں میں لگائے۔ انشاء اللہ چند یوم کے عمل سے یہ شکایت جاتی رہے گی اور شفاء کا ملہ نصیب ہوگی۔

نزلہ زکام کے لئے

نزلہ زکام کے علاج کے لئے ذیل کا عمل نافع ہے۔
اس مقصد کے لئے با وضو حالت میں تین مرتبہ سورة انعام اول و آخر تین

درد کان کے لئے

جس کسی کے کان میں کسی بھی تکلیف کی وجہ سے درد ہوتا ہو اور اس کی شدت کی وجہ سے کسی پل چمین نہ آتا ہو تو ایسے میں ذیل کا عمل شافی و کافی ہے۔
اس مقصد کے لئے با وضو حالت میں چینی کی پلیٹ پر زعفران و گلاب سے سورة انعام لکھیں اور اسے روغن بلسان سے دھو کر روغن بلسان کو کسی شیشی میں محفوظ کر لیں اس روغن بلسان پر سات مرتبہ سورة انعام معہ اول و آخر درود شریف شفاء سات سات بار پڑھ کر دم کریں۔ اس روغن بلسان کے چند قطرے نیم گرم حالت میں کان میں ٹپکائیں انشاء اللہ تین بار کے عمل سے کان کی جملہ تکالیف دور ہو جائیں گی اور بفضل ایزدی مکمل شفاء نصیب ہوگی۔

زہر کے اثر سے نجات

اگر کسی نے قصد یا غلطی سے کوئی زہریلی چیز کھالی ہو جس کی وجہ سے حالت غیر ہو گئی ہو تو با وضو حالت میں پانچ مرتبہ سورة انعام پڑھ کر کسی میٹھی چیز پر دم کرے اور مریض کو کھلا دے اس کے علاوہ تین مرتبہ سورة انعام پڑھ کر ہر روز مریض کو دم کرے انشاء اللہ تعالیٰ زہر کا اثر زائل ہو جائے گا اور مریض کو شفاء کا ملہ نصیب ہوگی۔

کالی کھانسی کے لئے

اگر کسی کو کالی کھانسی کا عارضہ لاحق ہو گیا ہو تو اس میں شافی آرام حاصل

تین مرتبہ درود پاک پڑھ کر ناک کو پکڑ کر دم کریں اور ناک کو جھٹک دیں انشاء اللہ تین بار کے عمل سے نزلہ زکام میں کمی ہو جائے گی۔ سات دن کے عمل سے یہ مرض ہمیشہ کے لئے ختم ہو جائے گا۔

دمہ سے نجات

دمہ کے مریض کے لئے ذیل کا عمل بے حد شفاء بخش ہے۔
اس مقصد کے لئے سورة انعام کے نقش با وضو حالت میں قبلہ رخ بیٹھ کر چینی کی پلیٹ پر زعفران و گلاب سے لکھ کر پانی سے دھو کر پانی مریض کو دن میں پانچ مرتبہ پلائیں۔ انشاء اللہ مریض کو افاقہ شروع ہو جائے گا۔ تا شفاء یہ عمل جاری رکھیں۔

کینسر یا ناسور سے نجات

کینسر اور ناسور کے مریض کے لئے ذیل کا عمل بے حد شفاء بخش ہے۔
اس مقصد کے لئے صبح کو فجر کی نماز کی سنتوں اور فرضوں کے بعد پانچ مرتبہ سورة انعام معہ بسم اللہ شریف کی میم کو الحمد کی لام کے ساتھ ملا کر مل جمد پڑھ کر عرق گاؤ زبان پر دم کریں اول و آخر درود شریف گیارہ گیارہ مرتبہ بھی پڑھیں۔
یہ دم شدہ عرق گاؤ زبان کینسر اور ناسور کے مریض کو پلائیں۔ اکتالیس روز تک یہ عمل کرنے سے مرض جڑ سے ختم ہو جائے گا اور مریض بفضل ربی مکمل صحتیاب ہو جائے گا۔

درد داڑھ کے لئے

اگر کسی کے داڑھ میں درد ہو تو اس کے دور کرنے کے لئے ذیل کا عمل لازمی ہے۔

اس مقصد کے لئے با وضو حالت میں لکڑی کی تختی پر پاک ریت بکھیر کر اس پہ لوہے کی پاک صاف کیل لے کر ”ابجد ہوزحطی“ کے علیحدہ علیحدہ حروف اس کی طرح لکھے۔

ا۔ ب۔ ج۔ د۔ ہ۔ و۔ ز۔ ح۔ ط۔ ی اس کے بعد مریض سے کہیں کہ جس جگہ پر درد ہے اس کو دائیں ہاتھ کی انگشت شہادت اور انگوٹھے سے دانت کو زور سے پکڑے اور دبائے اور ایک مرتبہ سورة انعام پڑھیں اور مریض سے پوچھیں کہ درد گیا ہے یا نہیں۔ اس وقت حرف الف پر کیل کا دباؤ ہونا چاہئے۔ اگر مریض کہے نہیں تو پھر حروف ب پر کیل رکھ کر دباؤ ڈالیں اور سورة انعام ایک مرتبہ پڑھ کر دم کریں مریض سے پوچھیں درد گیا ہے یا نہیں اگر جواب نہیں میں ہو تو تیسرے حرف پر کیل کو دبا کر ایک مرتبہ سورة انعام پڑھ کر دم کریں۔ اس طرح باری باری حروف پر کیل رکھ کر سورة انعام پڑھ کر دم کریں۔ کیل کو ہر بار ایک حرف سے اٹھا کر دوسرے حرف پر رکھتے جائیں اور سورة انعام ہر بار ایک مرتبہ پڑھ کر مریض کو دم کرتے جائیں۔ انشاء اللہ آخری حروف تک پہنچنے سے پہلے ہی درد کو آرام آ جائے گا اور پھر دوبارہ نہیں ہوگا انتہائی مجرب عمل ہے۔

کرنے کے لئے با وضو حالت میں پانچ مرتبہ سورة انعام پڑھے اول و آخر پچاس پچاس مرتبہ درد شریف پڑھے اور خالص روغن چنبیلی پر دم کر کے مریض کو دے کہ رات کو سونے سے قبل اس کی مالش کرائے انشاء اللہ تعالیٰ سات یوم کے اندر اندر کھانسی سے آرام آ جائے گا۔ اللہ تعالیٰ سورة انعام کی برکت سے شفاء کاملہ سے نوازے گا۔

دانت کی تکلیف

جس کسی کے دانت ہلتے ہوں اور ان میں کیڑا بھی ہو، مسوڑھے پھول گئے ہوں اور سخت تکلیف دیتے ہوں تو اس کے علاج کے لئے ذیل کا عمل مفید ہے۔

اس مقصد کے لئے بوقت نماز عشاء وتر کی تین رکعت اس طریقے سے ادا کرے۔ پہلی رکعت میں سورة فاتحہ کے بعد سورة نصر دوسری رکعت میں سورة فاتحہ کے بعد سورة لہب اور تیسری رکعت میں سورة فاتحہ کے بعد سورة اخلاص ایک ایک مرتبہ پڑھ کر سلام پھیرے اور پھر سورة انعام ایک بار اول و آخر درد شریف تین تین بار پڑھے انشاء اللہ اس عمل سے دانتوں کے ہلنے سے نجات مل جائے گی۔ کیڑا نکل جائے گا اور مسوڑھوں سے پیپ نکل جائے گی۔

یہ عمل سات دن مسلسل کرنے سے دانتوں کی تکلیف سے ہمیشہ کے لئے نجات مل جائے گی۔

درد گردن کے لئے

جس کسی کی گردن میں درد ہو اور کسی بھی طرح جاتا نہ ہو تو ایسے میں ذیل کا عمل مفید ہے۔

اس مقصد کے لئے با وضو حالت میں قبلہ رخ بیٹھ کر سفید کاغذ پر سورة انعام کا نقش زعفران و گلاب سے لکھ کر اس کو خوشبو لگائیں اور اس پر سورة انعام دوبار اول و آخر درود شریف شفاء گیارہ گیارہ بار پڑھ کر دم کریں اور موم جامہ کر کے مریض کے گلے میں باندھ دیں۔ ساتھ میں چینی کی پلیٹ پر سورة انعام کا نقش لکھ کر پانی سے دھو کر پانی بھی سات یوم تک استعمال کروائیں۔ انشاء اللہ اس عمل سے مکمل شفاء حاصل ہوگی۔

فالج سے نجات

فالج کے مرض میں مبتلا مریضوں کے لئے ذیل کا عمل اکسیر کا حکم رکھتا ہے۔ اس مقصد کے لئے با وضو حالت میں چینی کی پلیٹ پر سورة انعام کا نقش زعفران و گلاب سے لکھیں اور اسے بلسان سے دھو کر اس روغن پر سات مرتبہ سورة انعام پڑھ کر دم کریں۔ یہ دم کیا ہوا تیل کسی شیشی میں محفوظ کر لیں۔ اس تیل کی مالش روزانہ فالج زدہ حصہ پر کیا کریں۔ اس عمل کی بدولت بہت جلد مریض صحتیاب ہو جائے گا۔ بعد میں حسب توفیق شیرینی بہ نیاز حضور رسول کریمؐ بچوں میں تقسیم کر دیں۔

زخم سے نجات

ایسا زخم جو پھوڑے پھنسی کی وجہ سے بن گیا ہو اور کسی طرح ٹھیک نہ ہوتا ہو تو چاہیے کہ اول و آخر درود شریف پڑھے اور تین مرتبہ سورة انعام پڑھ کر دم کرے تین دن میں دو مرتبہ صبح اور شام دم کرے بفضل باری تعالیٰ چند دنوں میں ہی افاقہ ہوگا اور رفتہ رفتہ زخم مندمل ہونا شروع ہو جائے گا اور مکمل آرام آ جائے گا۔

خسرہ سے بچاؤ

خسرہ سے بچاؤ کے لئے سورة انعام کا نقش مبارک اکسیر کی حیثیت رکھتا ہے اگر یہ نقش با وضو حالت میں لکھ کر خسرہ والے کے گلے میں تعویذ کی شکل میں ڈال دے تو اللہ تعالیٰ کے فضل و کرم اور سورة انعام کی برکت سے بہت جلد شفا ہوگی اور اگر مرض کا حملہ ہونے سے پہلے اس تعویذ کو گلے میں ڈال دے تو مرض سے بچاؤ رہے گا اور اگر حملہ ہو بھی گیا تو فوراً آرام آ جائے گا۔

برص سے نجات

برص کے مرض میں مبتلا شخص مرد یا عورت کے لئے ذیل کا عمل بے حد شفاء بخش ہے۔

اس مقصد کے لئے نماز فجر کی سنتوں اور فرضوں کے درمیان چار مرتبہ سورة انعام بمعہ بسم اللہ شریف معہ اول و آخر درود شریف گیارہ گیارہ مرتبہ پڑھ کر پانی

دم کریں اور مریض کو دن میں تین مرتبہ استعمال کرائیں اور مریض کو دم بھی کریں۔ یہ عمل بلا ناغہ چالیس یوم تک کریں ناغہ کی صورت میں دوبارہ نئے سرے سے عمل شروع کرنا پڑے گا۔ انشاء اللہ اس عمل کی بدولت مرض جڑ سے چلا جائے گا اور مریض مکمل صحت یاب ہو جائے گا۔

درد سینہ کے لئے

جس کسی کے سینے میں درد رہتا ہو اور کسی بھی طرح آرام نہ آتا ہو تو ایسے میں ذیل کا عمل بے حد نافع ہے۔

اس مقصد کے لئے صبح کو نماز فجر کی سنتوں اور فرضوں کے بعد پانچ بار سورة انعام بمعہ اول و آخر درود شریف شفاء گیارہ گیارہ مرتبہ پڑھ کر سینے پر دم کریں اور اس کا پانی بنا کر مریض پیئے۔ نیز روغن بادام پر دم کر کے سینے پر ہلکی ہلکی مالش کریں انشاء اللہ اس عمل سے سینے کا درد ہمیشہ کے لئے غائب ہو جائے گا تا شفاء اس عمل کو جاری رکھیں۔

ہارٹ اٹیک کے لئے

اگر کوئی دل کے عارضہ میں مبتلا ہو اور شفاء کے حصول میں کوشاں ہو تو ایسے مریض کے لئے ذیل کا عمل بے حد شفا بخش ہے۔

اس مقصد کے لئے اول و آخر درود شریف شفاء گیارہ گیارہ مرتبہ اور سورة انعام تین مرتبہ مکمل یکسوئی کے ساتھ بعد از نماز فجر اس طرح پڑھے کہ سورة انعام

شروع کرتے ہی اَلْحَمْدُ لِلّٰہ کی تکرار اکیس مرتبہ ہر دفعہ کرے اور پھر اپنے دل کے اوپر دم کرے۔ انشاء اللہ سات یوم کے عمل میں ہی دل کی تکلیف سے مکمل شفاء حاصل ہوگی۔

سینے کی سوزش کے لئے

پیر مہر علی شاہ کا عطیہ یہ عمل ہے اور بہت ہی نافع ہے۔

اس مقصد کے لئے بعد از ہر نماز تین مرتبہ سورة انعام، اول و آخر درود شریف تین تین مرتبہ پڑھ کر سینے پر دم کرنے سے سینے کی سوزش رفتہ رفتہ دور ہو جاتی ہے یہ عمل تا شفاء مکمل جاری رکھیں۔

نشہ سے نجات

جو کوئی نشہ ہیروئن میں غرق ہو کر گھر کی پونجی اور اپنی صحت کی بربادی کر رہا ہو اور کسی بھی طریقہ سے باز نہ آتا ہو نہ ہی دوا دارو سے نشہ نہ چھوٹتا ہو عادت اس کی پختہ ہو چکی ہو تو ایسی حالت میں ذیل کا عمل شافی و کافی ہے۔

اس مقصد کے لئے ہفتے میں تین دن جمعرات، جمعہ اور پیر کو یہ عمل کرنا ہے۔ ان دنوں کی راتوں کو کسی مٹھائی یا پانی پر ذیل کی سورة مبارکہ پڑھ کر دم کریں اور اس نشی کو اس وقت کھلایا پلا دیں جب اس کا نشہ ٹوٹ چکا ہو اس کے علاوہ سورة انعام سات بار اول و آخر درود شریف شفاء سات سات بار پڑھ کر دم بھی اسے کریں۔

سورہ ہائے مبارکہ یہ ہیں۔

سورۃ فاتحہ اکتالیس مرتبہ۔

سورۃ اخلاص اکتالیس مرتبہ۔

سورۃ جمعہ تین مرتبہ۔

سورۃ رحمن تین مرتبہ۔

سورۃ مزمل تین مرتبہ۔

درود شریف شفاء اور آخر..... اکتالیس اکتالیس مرتبہ۔

انشاء اللہ نوے دن کے عمل سے نشئی نشہ سے ہمیشہ کے لئے متنفر ہو کر تائب ہو

جائے گا اور پھر کوئی ترغیب و تحریریں اس کو اس بات پر مجبور نہ کر سکے گی اور وہ

ہمیشہ کے لئے اس عادت بد سے نجات پا جائے گا۔



